



“महानता कभी ना गिरने में नहीं है, बल्कि हर बार गिरकर उठ जाने में है।”

03 भाजपा ने 'दिल्ली में कूड़े को आजादी' अभियान चलाया - अंकुश नारांग

06 बाजरा बनाम किनोआ: वजन घटाने के लिए कौन सा बेहतर है?

08 'स्वास्थ्य पर चर्चा': अमृतसर में अपोलो अस्पताल के डॉक्टरों ने जागरूकता पर दिया जोर

नेपाल में जारी आपदा के बीच फंसे भारतीय ट्रकों और चालकों की सुरक्षा एवं वापसी की मांग: भारत सरकार से तत्काल हस्तक्षेप की अपील



परिवहन विशेष न्यून

राउरकेला - "उपतसा" राष्ट्रीय संयुक्त मोर्चा (ट्रक ट्रांसपोर्ट सारथी) की ओर से हम नेपाल में वर्तमान आपदा की स्थिति पर गहरी चिंता व्यक्त करते हैं। नेपाल में सितंबर 2025 में जारी सिविल अनरस्ट, जिसमें छात्रों द्वारा सरकारी भ्रष्टाचार और सोशल मीडिया प्रतिबंध के खिलाफ उग्र विरोध प्रदर्शन हो रहे हैं, ने पूरे देश में अशांति पैदा कर दी है। इस अशांति में अब तक 30 से अधिक मौतें हो चुकी हैं, और सेना की तैनाती की गई है। इसके अलावा, भारी वर्षा, बाढ़ और भूस्खलन जैसी प्राकृतिक आपदाओं ने स्थिति को और जटिल बना दिया है, जिसमें 9 सितंबर 2025 तक पिछले 24 घंटों में 15 आपदाएं दर्ज की गई हैं, जिनमें भूस्खलन, भारी वर्षा, बिजली गिरना और आग शामिल हैं। इन घटनाओं ने नेपाल में परिवहन और व्यापार को बुरी तरह प्रभावित किया है, विशेष रूप से भारत-नेपाल सीमा वर्ती क्षेत्रों पर।

इस संकट के बीच, हजारों भारतीय ट्रक नेपाल में फंसे हुए हैं, जो माल लुटाई के लिए वहां गए थे। ये ट्रक मुख्य रूप से निर्माण सामग्री, खाद्य पदार्थ,



लौह और अन्य आवश्यक वस्तुओं को ले जा रहे थे, लेकिन अशांति और प्राकृतिक आपदाओं के कारण वे सुरक्षित रूप से वापस नहीं लौट पा रहे हैं। नेपाल में सितंबर 2024 के समान भारी वर्षा घटना ने लगभग 2.6 मिलियन लोगों को प्रभावित किया था, जिसमें 270 से अधिक मौतें हुईं और 370 मिलियन अमेरिकी डॉलर का नुकसान हुआ। वर्तमान स्थिति में भी इसी प्रकार की चुनौतियाँ हैं, जहाँ जुलाई 2025 तक तीन महीनों में नेपाल में 93 मौतें और 22 लापता मामले दर्ज किए गए हैं, मुख्य रूप से बाढ़ से। इनमें से कई घटनाएं भारत-नेपाल सीमा क्षेत्रों जैसे रसुवागढ़ी में हुई हैं, जहाँ 8 जुलाई 2025 को एक विनाशकारी बाढ़ ने सीमा पारगमन को प्रभावित किया।

उपतसा राष्ट्रीय संयुक्त मोर्चा ट्रक ट्रांसपोर्ट सारथी की ओर से हम भारत सरकार से निम्नलिखित मांगें तथात्मक आधार पर रखते हैं: ट्रकों की सुरक्षा की जिम्मेदारी: नेपाल में खड़े सभी भारतीय ट्रकों की सुरक्षा की पूरी जिम्मेदारी भारत सरकार द्वारा ली जाए। वर्तमान अशांति में प्रदर्शनकारियों और सुरक्षा बलों के बीच हिंसा ने 16 मौतें कर दी हैं, जिससे ट्रक चालकों और

वाहनों को खतरा है। सरकार द्वारा राजनयिक स्तर पर नेपाल सरकार से समन्वय कर इनकी सुरक्षा सुनिश्चित की जाए।

ट्रकों की वापसी की व्यवस्था: फंसे हुए सभी भारतीय ट्रकों को तत्काल वापस लाने की व्यवस्था की जाए। सीमा पर विशेष एस्कॉर्ट और सुरक्षित मार्ग सुनिश्चित किए जाएं, ताकि चालक और वाहन सुरक्षित भारत लौट सकें।

लौह गाड़ियों का सुरक्षित अनलोडिंग: लोडेड ट्रकों में मौजूद माल को सुरक्षित रूप से अनलोड कराने की व्यवस्था की जाए, ताकि नुकसान से बचा जा सके और व्यापारिक हानि कम हो। नेपाल में फंसे माल की कीमत करोड़ों में है, और आपदा के कारण अनलोडिंग में देरी हो रही है।

फंसी गाड़ियों की वापसी: नेपाल के अंदर फंसी सभी भारतीय गाड़ियों को तुरंत वापस मंगाया जाए विशेष रूप से बिहार, झारखंड, उड़ीसा, हरियाणा, राजस्थान, दिल्ली, महाराष्ट्र, भारत सरकार द्वारा ली जाए। वर्तमान अशांति में प्रदर्शनकारियों और सुरक्षा बलों के बीच हिंसा ने 16 मौतें कर दी हैं, जिससे ट्रक चालकों और

कर दिया है, जिससे ट्रक चालक फंसे हुए हैं। भारत सरकार द्वारा हेलीकॉप्टर या वैकल्पिक मार्गों से सहायता प्रदान की जाए।

विशेष राहत पैकेज की घोषणा: नेपाल आपदा में फंसे सभी गाड़ी चालकों और चालकों के लिए आपदा राहत के तहत विशेष राहत पैकेज की घोषणा की जाए। इसमें आर्थिक सहायता, बीमा कवरेज, ईएम आई डिडक्शन और नुकसान की भरपाई शामिल हो। जुलाई 2025 तक की आपदाओं में बाढ़ से 137 घटनाएं दर्ज हुईं, जिससे ट्रांसपोर्ट उद्योग को भारी नुकसान हुआ है।

ये मांगें ट्रक ट्रांसपोर्ट उद्योग की वास्तविक चुनौतियों पर आधारित हैं, जो भारत-नेपाल व्यापार पर निर्भर हैं। हम भारत सरकार से अपील करते हैं कि इस मुद्दे पर तत्काल कार्रवाई की जाए, ताकि चालकों की जान बचाई जा सके और आर्थिक नुकसान रोक जा सके। यदि आवश्यक हो तो सरकारी प्रोटोकॉल के तहत हम घटनास्थल पर जाने को भी तैयार हैं अन्यथा मांगें अनसुनी होने पर मुझे आधारित धरना विभिन्न राज्यों में या अन्य शांतिपूर्ण विरोध प्रदर्शन करने को मजबूर होगा।

यमुनापार में तय किए गए 18 नए बस रूट, आईआईटी दिल्ली की मदद से लास्ट माइल कनेक्टिविटी में होगा सुधार

आईआईटी दिल्ली की मदद से यमुना पार क्षेत्र में 18 नए बस रूट चिह्नित किए गए हैं। यह रूट रेशनलाइजेशन योजना डीटीसी के तीन डिपो - ईस्ट विनोद नगर शास्त्री पार्क और गाजीपुर से शुरू होगी। इस योजना का उद्देश्य लास्ट-माइल कनेक्टिविटी को बेहतर बनाना ट्रैफिक जाम को कम करना और दिल्ली मेट्रो सेवाओं से बेहतर कनेक्टिविटी प्रदान करना है।

नई दिल्ली। आईआईटी दिल्ली की तकनीकी सहायता से रूट रेशनलाइजेशन के बाद राजधानी यमुना पार क्षेत्र में 18 नए बस रूट चिह्नित किए गए हैं। इससे डीटीसी बसों की लास्ट-माइल कनेक्टिविटी बढ़ने के साथ ट्रैफिक जाम की समस्या भी कम होगी और मेट्रो रूटों से बसों को बेहतर कनेक्टिविटी सुनिश्चित होगी। योजना के अंतर्गत डीटीसी के तीन प्रमुख बस डिपो - ईस्ट विनोद नगर, शास्त्री पार्क और गाजीपुर से कई नए रूट की पहचान की गई है।

ईस्ट विनोद से 11 रूट किए तय रूट रेशनलाइजेशन के जरिए ईस्ट विनोद नगर डिपो से 11 रूट तय किए गए हैं। इनमें पटपड़गंज इंडस्ट्रियल एरिया से प्रियदर्शनी विहार, गणेश नगर से शास्त्री पार्क मेट्रो, कडकड़-डुम्रा मेट्रो स्टेशन से न्यू मंडोली इंडस्ट्रियल एरिया, उस्मानपुर-2 पुराता से मंडोली जेल रोड हैं।

इनमें साथ ही आनंद विहार आईएसबीटी से अक्षरधाम मेट्रो स्टेशन, मयूर विहार फेज-वन से मयूर विहार मेट्रो स्टेशन, गीता कॉलोनी से मानसरोवर पार्क मेट्रो, आईपी एक्सटेंशन मेट्रो से न्यू अशोक नगर, ईस्ट आजाद नगर से ताहिरपुर क्रॉसिंग, प्रीत विहार मेट्रो से प्रीत विहार और न्यू अशोक नगर मेट्रो से न्यू अशोक नगर मेट्रो कनेक्टिविटी शामिल है।

शास्त्री पार्क से चार रूट डिजाइन किए इसी तरह शास्त्री पार्क बस डिपो से चार रूट डिजाइन किए गए हैं। इसमें सीलमपुर मेट्रो स्टेशन से शिव विहार, मौजपुर-बाबरपुर से करावल नगर टर्मिनल, गोकुलपुरी मेट्रो स्टेशन से सभापुर गांव, और मौजपुर-बाबरपुर से मौजपुर-बाबरपुर मेट्रो कनेक्टिविटी स्टेशन शामिल है।

गाजीपुर से तीन नए बस रूट प्रस्तावित गाजीपुर बस डिपो से तीन नए रूट प्रस्तावित किए गए



हैं, जिनमें गाजीपुर डेयरी फार्म से मयूर विहार फेज-वन मेट्रो स्टेशन, आनंद विहार मेट्रो से हर्ष विहार जेल रोड और अशोक नगर एक्सटेंशन से मेट्रो स्टेशन तक हैं।

योजना के जरिए बसों की फ्रीक्वेंसी बढ़ाना, कनेक्टिविटी में सुधार कर दिल्ली के सुदूर इलाकों को जोड़कर दिल्ली मेट्रो सेवाओं से बेहतर कनेक्टिविटी प्रदान करना है। जिससे अधिक से अधिक लोग डीटीसी की सार्वजनिक परिवहन व्यवस्था से जुड़ सकें।

परिवहन मंत्री डॉ पंकज कुमार सिंह ने बताया कि डीटीसी को पर्यावरण के अनुकूल जिम्मेदार इकाई बनाने के साथ ही सहज मोबिलिटी पर फोकस करने के लिए बीते छह महीनों में ही डीटीसी के बजट में 3,800 नई इलेक्ट्रिक बसों को शामिल किया गया है।

इससे दिल्ली के लगभग 40 लाख बस यात्रियों को फायदा मिल रहा है। इन सुधारों के जरिए हमारी सरकार का मकसद दिल्ली परिवहन निगम को घाटे से उबारकर लाभप्रद संस्था बनाने का लक्ष्य हासिल कर वित्तीय रूप से आत्मनिर्भर बनाना है।

रूट रेशनलाइजेशन के स्वीकृत रूट को दिल्ली में चरणबद्ध तरीके से लागू किया जाएगा, ताकि सार्वजनिक परिवहन का लाभ ज्यादा से ज्यादा लोगों तक पहुंच सके।

डॉ. लॉजिस्टिक्स - वैश्विक व्यापार की समझ से भारत की आर्थिक शक्ति तक

डॉ. अंकुर शरण

परिचय: डॉ. लॉजिस्टिक्स एक विशेष पहल है, जिसका उद्देश्य युवाओं और पेशेवरों को अंतरराष्ट्रीय शिपिंग, लॉजिस्टिक्स और स्प्लाइ चैन की जटिलताओं को समझने में मदद करना है। यह मंच अनुभवी विशेषज्ञों और नई पीढ़ी के बीच संवाद स्थापित कर, व्यापार जगत की व्यावहारिक जानकारी साझा करता है। इसका लक्ष्य है - वैश्विक व्यापार में भारत की भागीदारी को मजबूत करना और युवाओं को उद्योग के लिए आवश्यक कौशल से सशक्त बनाना।

आज के अतिथि: इस सत्र में हमारे साथ हैं सुशांत भटनागर, जिन्हें अंतरराष्ट्रीय व्यापार और शिपिंग क्षेत्र में 15 से अधिक वर्षों का अनुभव है। वे देश की अग्रणी लॉजिस्टिक्स कंपनियों में शिपिंग, सेल्स और ऑपरेशंस की जिम्मेदारी निभा रहे हैं। कस्टम्स प्रक्रियाओं, डॉक्यूमेंटेशन, वैश्विक आपूर्ति श्रृंखला प्रबंधन और ग्राहक सेवा में उनकी गहरी समझ उन्हें उद्योग का एक भरोसेमंद नाम बनाती है। उनका अनुभव न केवल व्यापारिक रणनीतियों को मजबूत करता है, बल्कि युवाओं को करियर के सही रास्ते पर आगे बढ़ने के लिए प्रेरित करता है।

अंतरराष्ट्रीय शिपिंग और लॉजिस्टिक्स - भारत के लिए क्यों जरूरी है?

भारत का व्यापार विश्व के कई देशों से जुड़ा है। निर्यात और आयात की प्रक्रिया तभी सुचारू रूप से चलती है, जब समय पर माल की दुलाई, लागत का संतुलन और गुणवत्ता नियंत्रण सुनिश्चित हो। शिपिंग, लॉजिस्टिक्स और स्प्लाइ चैन प्रबंधन इन सभी में केंद्रीय भूमिका निभाते हैं। इससे न केवल उद्योग को गति मिलती है, बल्कि रोजगार के नए अवसर भी पैदा होते हैं। यह देश की अर्थव्यवस्था को मजबूत कर वैश्विक प्रतिस्पर्धा में भारत की स्थिति को बेहतर बनाता है।

ज्ञान साझा करना - उद्योग की सबसे बड़ी आवश्यकता

व्यापार जगत में केवल जानकारी पर्याप्त नहीं है, सही जानकारी और अनुभव की साझा प्रक्रिया ही युवाओं को उद्योग के लिए तैयार करती है। कई बार प्रक्रियाओं, दस्तावेजीकरण, कस्टम्स नियमों और वैश्विक मानकों की जानकारी न होने से युवा अवसरों से वंचित रह जाते हैं। अनुभवी पेशेवरों द्वारा मार्गदर्शन और नेटवर्किंग के माध्यम से युवाओं को आत्मविश्वास मिलता है, जिससे वे बेहतर करियर विकल्प चुन सकते हैं।

शुरुआती दौर की चुनौतियाँ सुशांत भटनागर बताते हैं कि करियर की शुरुआत में नेटवर्क का अभाव, दस्तावेजों की

जटिलता, समय पर डिलीवरी सुनिश्चित करना और ग्राहकों का भरोसा जीतना बड़ी चुनौतियाँ थीं। वैश्विक व्यापार की बारीकियों को समझने में समय लगा, लेकिन लगातार सीखने और सही मार्गदर्शन से वे आज उद्योग में मजबूती से स्थापित हैं। उनका मानना है कि असफलता सीखने की प्रक्रिया का हिस्सा है, जिससे आत्मविश्वास और विशेषज्ञता बढ़ती है।

करियर का नया क्षितिज - लॉजिस्टिक्स और शिपिंग युवाओं के लिए क्यों हैं बेहतर निर्यात अवसर

आज का समय बदल रहा है। डिजिटल तकनीक, ई-कॉमर्स, वैश्विक व्यापार और तेज वितरण सेवाओं ने व्यापार की दुनिया को पूरी तरह बदल दिया है। ऐसे में लॉजिस्टिक्स, शिपिंग और सप्लाइ चैन मैनेजमेंट अब सिर्फ एक सहायक कार्य नहीं, बल्कि एक रणनीतिक और नेतृत्वकारी क्षेत्र बन चुका है। यह युवाओं के लिए सबसे तेजी से बढ़ते करियर विकल्पों में से एक है। आइए समझते हैं कि क्यों:

तेजी से बढ़ता हुआ उद्योग भारत दुनिया की सबसे बड़ी अर्थव्यवस्थाओं में शामिल हो रहा है। निर्यात-आयात, ई-कॉमर्स, मैन्युफैक्चरिंग और सेवा क्षेत्र की जरूरतें लगातार बढ़ रही हैं। इसलिए लॉजिस्टिक्स पेशेवरों की

मांग आने वाले वर्षों में कई गुना बढ़ेगी।

वैश्विक अवसर इस क्षेत्र में काम करने वाले युवाओं को भारत ही नहीं, बल्कि दुनिया के अन्य हिस्सों में भी करियर बनाने का अवसर मिलता है। शिपिंग कंपनियों, बंदरगाहों, एयर फ्रेट, वेयरहाउस, स्प्लाइ चैन एनालिटिक्स, कस्टम्स और फॉरवर्डिंग जैसे क्षेत्रों में अंतरराष्ट्रीय एक्सपोजर मिलता है।

बहुआयामी करियर विकल्प इस क्षेत्र में सिर्फ ट्रांसपोर्टेशन नहीं, बल्कि डेटा विश्लेषण, प्रोक्योरमेंट, इन्वेंट्री मैनेजमेंट, डॉक्यूमेंटेशन, ग्राहक सेवा, योजना, जोखिम प्रबंधन जैसे कई विभागों में करियर बन सकता है। युवाओं को अपनी रुचि और कौशल के अनुसार काम चुनने की स्वतंत्रता मिलती है।

उच्च वेतन और स्थिरता जैसे-जैसे उद्योग का विस्तार हो रहा है, वैसे-वैसे विशेषज्ञ पेशेवरों की मांग बढ़ रही है। अनुभवी और कुशल कर्मचारियों को आकर्षक वेतन, बोनस, अंतरराष्ट्रीय असाइनमेंट और करियर ग्रोथ के भरपूर अवसर मिल रहे हैं।

तकनीकी और नवाचार से जुड़ाव आधुनिक लॉजिस्टिक्स में ऑटोमेशन, AI आधारित पूर्वानुमान, ब्लॉकचेन, IoT, और

डेटा-आधारित निर्णय लेने की तकनीकों का उपयोग हो रहा है। यह क्षेत्र तकनीक से जुड़े युवाओं के लिए आदर्श मंच है, जहाँ वे नई खोजों और समाधान विकसित कर सकते हैं।

समस्या समाधान और नेतृत्व का मौका इस क्षेत्र में रोजमर्रा की समस्याओं को सुलझाना, रणनीतियाँ बनाना और टीम का नेतृत्व करना प्रमुख कार्य हैं। इससे युवाओं में निर्णय क्षमता, नेतृत्व कौशल और आत्मनिर्भरता का विकास होता है।

समाज और अर्थव्यवस्था में योगदान लॉजिस्टिक्स और शिपिंग का सही संचालन न केवल व्यापार को मजबूत करता है, बल्कि आपूर्ति की कमी, महंगाई, ऊर्जा बचत, समय प्रबंधन जैसे मुद्दों को भी हल करता है। इस क्षेत्र में काम कर युवा देश की आर्थिक प्रगति में सीधे योगदान देते हैं।

युवाओं के लिए प्रेरक सुझाव सोखने की प्रक्रिया को अपनाएं और जानकारी की तलाश में बने रहें। कस्टम्स, डॉक्यूमेंटेशन और अंतरराष्ट्रीय नियमों की समझ विकसित करें। नेटवर्किंग को अपनी ताकत बनाएं - उद्योग से जुड़े, संपर्क बनाएं।

असफलताओं से सीखें और धैर्य के साथ आगे बढ़ें।

तकनीकी बदलावों, डेटा विश्लेषण और ई-कॉमर्स से खुद को अपडेट रखें। पारदर्शिता और नैतिकता को अपनी पहचान बनाएं।

डॉ. लॉजिस्टिक्स - बदलते भारत का नया चेहरा

डॉ. लॉजिस्टिक्स युवाओं और पेशेवरों के बीच की दूरी को कम कर, व्यापार जगत की जटिलताओं को सरल भाषा में समझाने का मंच बन चुका है। यह पहल न केवल उद्योग को प्रशिक्षित कर रही है, बल्कि भारत को वैश्विक व्यापार के केंद्र में लाने की दिशा में प्रेरक भूमिका निभा रही है। यह स्पष्ट है कि भविष्य का भारत मजबूत आपूर्ति श्रृंखला और बेहतर लॉजिस्टिक्स के बल पर वैश्विक व्यापार में अपनी अहम पहचान बनाएगा।

यह लेख युवाओं के लिए न केवल प्रेरणा है, बल्कि एक मार्गदर्शक दस्तावेज भी है, जिससे वे अंतरराष्ट्रीय व्यापार और लॉजिस्टिक्स की दुनिया को बेहतर समझ सकते हैं। डॉ. लॉजिस्टिक्स ऐसे संवादों के माध्यम से एक नई पीढ़ी को तैयार कर रहा है, जो भारत की अर्थव्यवस्था को नए आयाम देगा।

टेंपल आफ लिबरलाइजेशन एंड वेलफेयर अलाइड ट्रस्ट पंजीकृत के सदस्य बनने के लिए नीचे दिए गए गूगल फार्म पर क्लिक करें और भरकर जमा करें, पिकी कुंडू, महासचिव टोलवा ट्रस्ट (पंजीकृत अंडर सेक्शन 60), नीति आयोग भारत सरकार द्वारा मान्यता प्राप्त, एमएसएमई में पंजीकृत <https://forms.gle/VEThcFgMcknGFc1u9>

TEMPLE OF LIBERALIZATION AND SOCIAL WELFARE ALLIED TRUST REGT.

MEMBERSHIP FORM FOR TOLWA TRUST

transportvisheshcontent@gmail.com Switch account

The name, email, and photo associated with your Google account will be recorded when you upload files and submit this form

* Indicates required question

How you got aware about TOLWA trust *

- Social Media
- News Paper
- Personal connection
- Youtube
- Social Function/ RTO/friends/family

टेंपल्स ऑफ लिबरलाइजेशन एंड वेलफेयर एलाइड ट्रस्ट (पंजीकृत)



website : www.tolwa.in
Email : tolwadethi@gmail.com
bathhasanjaybathla@gmail.com

रजिस्टर्ड अंडर सेक्शन 60 विद रजिस्ट्रेशन नंबर (152/02-03-2020), एमएसएमई रजिस्ट्रेशन नंबर उद्यम - डीएल - 0026470, नीति आयोग रजिस्ट्रेशन नंबर दीओ/एनजीओ/0303274/25-01-2022 दर्पण

रजिस्टर्ड कार्यालय :- 3, प्रियदर्शनी अपार्टमेंट, ए - 4 पश्चिम विहार, न्यू दिल्ली 110063
कॉर्पोरेट कार्यालय :- 529, समयपुर, मैन बवाना रोड, नियर बैंक ऑफ बड़ौदा दिल्ली 110042

सभी सारथी भाई सादर आमंत्रित

17 सितंबर चालक दिवस

प्रातः 10:00 बजे से 2:00 तक आंखों का निशुल्क कैंप

11:00 भगवान विश्वकर्मा की पूजा आराधना

12:00 चालकों का सम्मान मुख्य अतिथियों के द्वारा

1:00 बजे भोजन

2:00 बजे सड़क सुरक्षा अभियान के तहत ट्रैफिक डिपार्टमेंट के द्वारा जानकारी

3:00 बजे चालक सम्मान रैली

4:00 बजे म्यूजिकल प्रोग्राम

सूर्य ग्रीन वेंकट हॉल द्वारका नियर द्वारका मेट्रो स्टेशन

अधिक जानकारी के लिए संपर्क करें :- 9540440686

14 सितम्बर हिन्दी दिवस पर विशेष : विश्व की सबसे समृद्ध भाषा है हिन्दी

रमेश सर्राफ़ धर्मोरा

हिन्दी एक भारतीय इंडो-यूरोपीय भाषा है जो संस्कृत से विकसित हुई और देवनागरी लिपि में लिखी जाती है। देवनागरी लिपि में ही संस्कृत, मराठी, नेपाली और कई अन्य भारतीय भाषाएँ भी लिखी जाती हैं। देवनागरी का अर्थ है 'देवताओं की लिपि' या 'शहर की लिपि'। यह संस्कृत के दो शब्दों 'देव' (ईश्वर/देवता) और 'नागरी' (नगर/शहर से लिया गया विशेषण) से मिलकर बना है। देवनागरी एक ब्राह्मी-आधारित वर्णमाला है जिसका उपयोग भारत की कई भाषाएँ जैसे हिन्दी, मराठी और संस्कृत को लिखने के लिए किया जाता है। इसीलिए हिन्दी भाषा को संस्कृत भाषा की प्रत्यक्ष वंशज कहा जाता है।

हिन्दी भाषा एक दूसरे के साथ बातचीत करने के लिए बहुत आसान और सरल माध्यम प्रदान करती है। यह प्रेम, मिलन और सौहार्द की भाषा है। हिन्दी विश्व भर को एकता के सूत्र में पिरोने में महत्वपूर्ण भूमिका निभाती है। लेकिन यह कैसी विडम्बना है कि जिस भाषा को कश्मीर से कन्याकुमारी तक सारे भारत में समझा जाता हो। उस भाषा के प्रति आज भी इतनी उपेक्षा व अज्ञान क्यों? प्रत्येक वर्ग का व्यक्ति हिन्दी भाषा को आसानी से बोल-समझ जाता है। इसीलिए इसे सामान्य जनता की भाषा अर्थात् जनभाषा कहा गया है।

हिन्दी भारत सरकार की आधिकारिक भाषा है और हिन्दी बोलने वालों की संख्या भारत में सर्वाधिक है। हिन्दी भाषा का अर्थ है 'रभारत या हिंद से संबंधित'। यह भारत की आधिकारिक राजभाषा है और

दुनिया में तीसरी सबसे अधिक बोली जाने वाली भाषा है। इसका इतिहास प्राचीन संस्कृत और प्राकृत भाषाओं से जुड़ा है। हिन्दी भाषा का जन्म भारत में ही हुआ था। एक भाषा के रूप में हिन्दी न सिर्फ भारत की पहचान है। बल्कि यह हमारे जीवन मूल्यों, संस्कृति एवं संस्कारों की सच्ची परिचायक भी है। बहुत सरल, सहज और सुगम भाषा होने के साथ हिन्दी विश्व की संभवतः सबसे वैज्ञानिक भाषा है। जिसे दुनिया भर में समझने, बोलने और चाहने वाले लोग बहुत बड़ी संख्या में मौजूद हैं। भारत-तुर्क हरिश्चंद्र को आधुनिक हिन्दी का जनक कहा जाता है। जिन्होंने हिन्दी, पंजाबी, बंगाली और मारवाड़ी सहित कई भाषाओं में अपना योगदान दिया है।

भारत की स्वतंत्रता के बाद 14 सितम्बर 1949 को संविधान सभा ने एक मत से यह निर्णय लिया कि हिन्दी की खड़ी बोली ही भारत की राजभाषा होगी। इस महत्वपूर्ण निर्णय के बाद 1953 से सम्पूर्ण भारत में 14 सितम्बर को प्रतिवर्ष हिन्दी-दिवस के रूप में मनाया जाते लागे है जो हिन्दी भाषा के महत्व को दर्शाता है। यह हिन्दी भाषा के विकास की बात करे तो यह कहना गलत नहीं होगा कि पिछले सौ सालों में हिन्दी का बहुत विकास हुआ है। हिन्दी भाषा का इतिहास लगभग एक हजार वर्ष पुराना माना गया है। भारत में धर्म, परंपराओं और भाषा में विविधता के बावजूद यहां के लोग एकता में विश्वास रखते हैं। भारत में विभिन्न भाषाएँ बोली जाती हैं। लेकिन सबसे ज्यादा हिन्दी भाषा बोली, लिखी व पढ़ी जाती है। इसीलिए हिन्दी भारत की सबसे प्रमुख भाषा है। हिन्दी के ज्यादातर शब्द संस्कृत, अरबी और फारसी भाषा से लिए गए हैं। यह

मुख्य रूप से आर्यों और पारसियों को देन है। इस कारण हिन्दी अपने आप में एक समृद्ध भाषा है। जहां अंग्रेजी में मात्र 10 हजार मूल शब्द हैं। वहीं हिन्दी के मूल शब्दों की संख्या 2 लाख 50 हजार से भी अधिक है। हिन्दी विश्व की एक प्राचीन, समृद्ध तथा महान भाषा होने के साथ हमारी राजभाषा भी है।

हिन्दी उत्तर प्रदेश, बिहार, झारखंड, मध्य प्रदेश, छत्तीसगढ़, राजस्थान, उत्तराखण्ड, हिमाचल प्रदेश, हरियाणा, और दिल्ली राज्यों की राजभाषा भी है। राजभाषा बनने के बाद हिन्दी ने विभिन्न राज्यों के कामकाज में लोगों से सम्पर्क स्थापित करने का अभिनव कार्य किया है। लेकिन विश्व भाषा बनने के लिए हिन्दी को अब भी संयुक्त राष्ट्र के कुल सदस्यों के दो तिहाई देशों के समर्थन की आवश्यकता है। भारत सरकार इस दिशा में तेजी से कार्य कर रही है। हम संभावनाएं जता सकते हैं कि शीघ्र ही हिन्दी को संयुक्त राष्ट्र संघ की आधिकारिक भाषा में शामिल कर लिया जायेगा। प्रधानमंत्री नरेन्द्र मोदी अपनी विदेश यात्रा के दौरान अधिकतर अपना सम्बोधन हिन्दी भाषा में ही करते हैं। जिससे हिन्दी भाषा का महत्व विदेशी धरती पर भी बढ़ने लगा है।

हिन्दी ने भाषा, व्याकरण, साहित्य, कला, संगीत के सभी माध्यमों में अपनी उपयोगिता, प्रासंगिकता एवं वचस्व कायम किया है। हिन्दी की यह स्थिति हिन्दी भाषियों और हिन्दी समाज की देन है। लेकिन हिन्दी भाषा समाज का एक तबका हिन्दी की दुर्गति के लिए भी जिम्मेदार है। अंग्रेजी बोलने वाला ज्यादा ज्ञानी और बुद्धिजीवी होता

है। यह धारणा हिन्दी भाषियों में हीन भावना लाती है। जिनमें से सफलता पाने के लिये हर कोई अंग्रेजी भाषा को बोलना और सीखना चाहता है। हिन्दी भाषी लोगों को इस हीन भावना से उबरना होगा, क्योंकि मौलिक विचार मातृभाषा में ही आते हैं। शिक्षा का माध्यम भी मातृभाषा हीनी चाहिए। शिक्षा विचार करना सिखाती है और मौलिक विचार उसी भाषा में हो सकता है जिस भाषा में आदमी जीता है। हमें अहसास होना चाहिये कि हिन्दी दुनिया की किसी भी भाषा से कमजोर नहीं है।

अंग्रेजी व चीनी भाषा मंदारिन के बाद हिन्दी विश्व में सबसे अधिक बोली जाने वाली तीसरी सबसे बड़ी भाषा है। नेपाल, पाकिस्तान की तो अधिकांश आबादी को हिन्दी बोलना, लिखना, पढ़ना आता है। बांग्लादेश, भूटान, तिब्बत, म्यांमार, अफगानिस्तान में भी लाखों लोग हिन्दी बोलते और समझते हैं। फिजी, सुरिनाम, गुयाना, त्रिनिदाद जैसे देश की सरकारें तो हिन्दी भाषियों द्वारा ही चलायी जा रही हैं। पूरी दुनिया में हिन्दी भाषियों की संख्या करीबन एक सौ करोड़ से अधिक है।

आदिकाल से अब तक हिन्दी के आचार्यों, सन्तों, कवियों, विद्वानों, लेखकों एवं हिन्दी-प्रेमियों ने अपने प्रयत्नों, रचनाओं से हिन्दी को समृद्ध किया है। परन्तु हमारा भी कर्तव्य है कि हम अपने विचारों, भावों एवं मतों को विविध विधाओं के माध्यम से हिन्दी में अभिव्यक्त करें एवं इसकी समृद्धि में अपना योगदान दें। कोई भी भाषा तब और भी समृद्ध मानी जाती है जब उसका साहित्य भी समृद्ध हो। बीसवीं

सदी के अंतिम दो दशकों में हिन्दी का अन्तरराष्ट्रीय विकास बहुत तेजी से हुआ है। विश्व के लगभग 150 विश्वविद्यालयों तथा सैकड़ों छोटे-बड़े केन्द्रों में विश्वविद्यालय स्तर से लेकर शोध के स्तर तक हिन्दी के अध्ययन-अध्यापन की व्यवस्था हुई है। विदेशों से हिन्दी में दर्जनों पत्र-पत्रिकाएँ नियमित रूप से प्रकाशित हो रही हैं। हिन्दी भाषा और इसमें निहित भारत की सांस्कृतिक धरोहर सुदृढ़ और समृद्ध है। इसके विकास की गति बहुत तेज है।

देश में तकनीकी और आर्थिक समृद्धि के एक साथ विकास के कारण हिन्दी ने कहीं ना कहीं अपना महत्ता खो दी है। आज हिन्दी भाषा में अंग्रेजी शब्दों का प्रचलन तेजी से बढ़ने लगा है। बहुत से बड़े समाचार पत्रों में भी अंग्रेजी मिश्रित हिन्दी का उपयोग किया जाने लगा है। जो हिन्दी भाषा के लिए शुभ संकेत नहीं है। रही सही कसर सोशल मीडिया ने पूरी कर दी है। जहां सॉफ्टवेयर की मदद से रूपांतर कर अंग्रेजी से हिन्दी भाषा बनायी जाती है। जिसमें ना मात्र का ख्याल रहता है और ना ही शुद्ध वर्तनी का। वर्तमान समय में हिन्दी भाषा के समाचार पत्र व पत्रिकाएँ धड़ाधद बंद हो रहे हैं।

हिन्दी दिवस के अवसर पर हमें यह संकल्प लेना चाहिये की हम पूरे मनोयोग से हिन्दी भाषा के प्रचार-प्रसार में अपना निस्वार्थ सहयोग प्रदान कर हिन्दी भाषा के बल पर भारत को फिर से विश्व गुरु बनवाने का सकारात्मक प्रयास करें। अब तो कम्प्यूटर पर भी हिन्दी भाषा में सब काम होने लगे हैं। कम्प्यूटर पर हिन्दी भाषा के अनेकों सॉफ्टवेयर मौजूद हैं जिनकी सहायता से हम आसानी से कार्य कर सकते हैं।

बदायूं जिला न्यायालय परिसर के कंप्यूटर विभाग का पैसे के लेनदेन के साथ वीडियो वायरल

मामला उत्तर प्रदेश के जिला बदायूं का है। जहां कंप्यूटर विभाग, जून पद न्यायालय परिसर बदायूं यूपी की खिड़की है जहां खुलेआम रिश्वत लेकर पत्रावली ली जाती है। 50 रुपए पर पेश करने पर सामान्य 100 या 150 रुपए का शुल्क है। विलंब शुल्क 200 से 500 रुपए तक है।



अखिलेश दुबे गिरोह का दमन : यदा - यदा हि धर्मस्य, मतलब आई पी एस अखिल कुमार

सुनील बाजपेई

कानपुर। ना केवल उत्तर प्रदेश बल्कि देश के भी प्रांतों में वर्धा का विषय कार्यपालिका, ब्यायपालिका और विधायिका से जुड़े लोगों की वजह से देश के एकमात्र पहले बहुत प्रभावशाली संकटपोश अखिलेश दुबे और उनके गिरोह के खिलाफ लगातार गित रही पीछों की शिकारियों पर सभी आक्रयक कारवायों लगातार जारी है।

याद रहे कि भारत का यह पहला ऐसा खतरनाक चालाक गिरोह है, जिसने अपनी सकलता का आधार एब केन प्रकारेण विधायियों से लेकर पीपीएस और आई पी एस अधिकारियों, पत्रकारों, नेताओं और वकीलों के सहयोग को बना रखा था और उनके सहयोग से ही विषय कल्याणों के माध्यम से लोगों के खिलाफ फर्जी मुकदमे दर्ज करवाकर बैकग्राउंडिंग जमीनों, मकानों और भूखंडों पर जबर्न कब्जे जैसा अपना हर इरादा पूरा कर रहा था।

अब बात कानपुर की पुलिस कमिश्नर के रूप में सरगना अखिलेश दुबे और उसके गिरोह का भंडाफोड़ करने वाले वरिष्ठ आईपीएस अखिल कुमार की। जिन्की अग्रह निडरता, जिन्की ईमानदारी और जिन्की कर्तव्य के प्रति प्रगाढ़ निष्ठा ही अखिलेश गिरोह का भंडाफोड़ करने का कारण बनी। इस रिहास से जुड़ा अखिल कुमार अखिलेश, अखिलेश और वकील दीनू ग्याथ्याय जैसे शाहिर गिरोह का भंडाफोड़ करने वाले देश के पहले आईपीएस है, जिसके लिए उन्हें सदैव यदा रखा जाएगा। इसमें सबसे महत्वपूर्ण अखिलेश दुबे गिरोह, क्योंकि देश में अखिलेश जैसा ऐसा गिरोह पहली बार ही प्रकाश में आया है, जिसमें लोकतंत्र के चारों खंभे पुलिस, पत्रकार, वकील और नेता भी शामिल है। इसीलिए सरगना अखिलेश को जेल भेजना और उसके गिरोह का भंडाफोड़ करना आदमखोर शेर की गाल में हाथ डालने से भी ज्यादा खतरनाक था। केवल वही नहीं,



उसके साथ और भी कई आदमखोर। वह भी साधारण नहीं। ब्रसाधारण। सरगना अखिलेश से लाभ उठाने के मामले में केवल अखिल नहीं गंमंअखट, जिन्की अखिल कुमार के खिलाफ साक्षिणों भी बदले के इरादे से लगातार जारी बताई जाती है। जिसमें मुख्य भूमिका उन पुलिस अधिकारियों की लेने का दावा सूत्रों ने किया है, जिन्के गरा अखट स्वाधीं घेरे भी अखिलेश गिरोह के साथ बेनकाब हुए हैं। मतलब बदला लेने के इरादे से यह सभी कुछ भी कर सकते हैं, लेकिन शाहद उन्हें यह नहीं पता कि जिन्हें परखेखर अपना माध्यम बनाता है। अखिलेश जैसा उनका बाल बांका कमी नहीं कर पाता है। क्योंकि जब अखिलेश, अखिलेश या दीनू जैसे किसी के भी आप का घुआ भर जाता है, तो उसे फोड़ने के लिए खुद परखेखर ही योगी आदित्यनाथ और आईपीएस अखिल कुमार बन जाता है। वही परखेखर इसके लिए कब बद्ध, रास्ता भी बनाता है। जिसका एस एस पी की जगह पुलिस कमिश्नर के गठन से भी नाता है। अगर ऐसा नहीं किया जाता तो क्या कोई एस एस पी पधारक ऐसा कर पाता ?

इसी क्रम में जब अखिलेश सभ्य आया, तभी कानपुर में अखिल कुमार के रूप में एक तरह से परखेखर को ही पाया। इसकी पुष्टि रामचरितमानस में जब जब लख धरम के लगी, बाढ़हिं असुर अग्रथ अभिमानी। तब तब

धरि प्रभु विविध शरीरा, ररहिं दयानिधि सज्जन पीरा।" और श्रीमद्भगवद्गीता में भी "यदा यदा हि धर्मस्य क्लान्तिर्भवति भारत" लिख कर भी की गई है।

वृष्टि जनहित के मामले में हर दुष्टिकोण से संपूर्ण यानी अखिल निडरता, अखिल ईमानदारी, अखिल कर्तव्यनिष्ठा, अखिल पीछित रिश्ट, अखिल पर्येकार और सत्यता का ईश्वर, अल्लाह और गॉड से ही नाता है। यही वजह है कि हर संभव कौशिल के बाद भी आई पी एस अखिल को कोई खरबेद या डरा नहीं पाता है। और उन्हीं की निडरता पूर्ण विद्वद् ईमानदारी का शक्ति वक्त अखिलेश जैसे जैसे दयापी गिरोह के अस्मभव जैसे वक्तव्य का भेदन सम्भव कर दिखाता है।

एक और बात के लिए भी आईपीएस अखिल कुमार की विशुद्ध ईमानदारी सरगना की सीमाएं तोड़ने वाली है, जिसका संबंध पुलिस थाणों की नीलामी से है। मतलब काफी अरसे बाद आईपीएस अखिल कुमार के रूप में ऐसा ईमानदार पुलिस अधिकारी मिला, जिसने रिश्वत के बल पर थाणों के चार्ज हासिल करने के इरादे पर यानी फेर दिया। जबकि पूर्व में बहुत से ऐसे भी कई अखट आईपीएस अधिकारी रहे जो पुलिस थाणों की नीलामी के बदले लाखों करोड़ों रुपया पैदा कर ले जाने में भी सफल रहे। इसके लिए उन्हेोंने अपना मुख्य माध्यम इसी अखिलेश दुबे को बना रखा था।

कुल मिलाकर मुख्यमंत्री योगी आदित्यनाथ के संरक्षण में निम्नीकता और ईमानदारी की सीमाएं तोड़ने वाले आईपीएस अखिल कुमार के आलावा कोई और प्रभावशाली संकट पीस माफिया अखिलेश दुबे का असली वेहरा बेनकाब ही नहीं कर सकता था। मतलब योगी आदित्यनाथ जैसा मुख्यमंत्री नहीं होता और अखिल कुमार जैसा निर्भीक और ईमानदार आईपीएस नहीं होता तो फिर अखिलेश दुबे जैसे गिरोह का भंडाफोड़ कभी नहीं होता।

संविधान और कानून के तहत हिन्दी की विकास गाथा लिखी जा रही...

हिन्दी भाषा के निरंतर विकास की गाथा नीति निरंतर लिखी जा रही है। यह बताते हुए बहुत गर्व महसूस हो रहा है। निरंतर हिन्दी भाषा को उपयोग हर क्षेत्र में किया जा रहा है। जो हमारी भाषा की उन्नति में मददगार सिद्ध हो रही है। हिन्दी भाषा की और कितनी हमारे दिलों में प्रगति होगी इसकी मापन आसान नहीं होगा। हर क्षेत्र में संस्था, दाल, समूह इस और विशेष रूप से ध्यान दे रही है यह एक प्रगति वादी सोच ही हिन्दी को बढ़ाने से सतत प्रयत्नशील है। अन्य भाषाओं के तथाकथित नेताओं की स्वाधी गत नीतियों के चलते हिन्दी भाषा का आज हर तरफ विरोध करने पर उतारू है यह वर्तमान समय में देखने का आ रहा है।

संविधान और कानून की सशक्त अभिव्यक्ति का मतलब क्या है ? यह जानना बहुत ही जरूरी है क्योंकि कानून की सशक्त अभिव्यक्ति का मतलब यही है कि, संविधान और कानून आमजन की आवाज को प्रभावी ढंग से व्यक्त करने और उनकी रक्षा करने का एक साधन होना चाहिए। इसमें अभिव्यक्ति की स्वतंत्रता और कानून के समक्ष समानता, और न्याय तक पहुंच जैसे कई अधिकार, दायित्व, कर्तव्य शामिल हैं। जहां न्याय सत्यता की अभिव्यक्ति को व्यक्त करना यह सब तभी संभव है जब हमारी हिन्दी भाषा को सशक्त रूप से पूर्ण ईमानदारी के साथ संविधान और कानून की भाषा में हिन्दी भाषा का उपयोग किया जाए। विगत कुछ वर्षों में संविधानकी भाषा एवं कानूनी भाषा में हिन्दी का बड़-चढ़कर प्रयोग किया जा रहा है यह स्वीकार योग्य कदम है। संविधान और कानून की सशक्त अभिव्यक्ति हिन्दी भाषा के कुछ पहलुओं पर विचार किया जाए तो वह हिन्दी भाषा की अभिव्यक्ति की स्वतंत्रता ही मातृभाषा की अभिव्यक्ति है। मातृभाषा हिन्दी का प्रयोग देश का प्रत्येक नागरिक बिना किसी डर के या फिर किसी प्रतिबंध के अपनी अभिव्यक्ति कर सकता है। इसमें व्यक्ति अपने विचारों को मौलिक

अथवा लिखित रूप में भी कर सकता है। बता सकता है। दिखा सकता है। हिन्दी भाषा को उपयोग जाति धर्म या कोई भी विशेष वर्ग का ही क्यों ना हो वह कहीं ना कहीं अपने हिन्दी भाषा को उपयोग आजकल और भविष्य में भी आता रहेगा।

जिस तरह से देश के सभी नागरिकों को न्याय पाने का एक सुनिश्चित अधिकार, दायित्व और कर्तव्य संविधान द्वारा दिया गया है कई अधिकार तो हमें मालूम है और वह कानून के माध्यम से इसका उपयोग करता है इसके पीछे हमारी मातृभाषा का ही प्रभाव है जो संविधान के साथ कानून पर भी अपना अधिकार रखती है। जिससे संविधान की भाषा और कानून की तमाम प्रकार की धाराओं को अपनी भाषा में समझने का सहज वह सरल तरीका हिन्दी भाषा ही है। जिससे आम नागरिकों को न्याय जल्दी मिल जाता है। सभी नागरिकों को न्याय पाने का अधिकार होना चाहिए, और कानूनी सहायता और प्रक्रियाएं सभी के लिए सुलभ होनी चाहिए। संविधान और कानून की सशक्त अभिव्यक्ति हिन्दी भाषा एक मजबूत और न्यायसंगत समाज के निर्माण के लिए आवश्यक है। यह सुनिश्चित करना महत्वपूर्ण है कि, संविधान और कानून नागरिकों की आवाज को प्रभावी ढंग से व्यक्त करने और उनकी रक्षा करने का एक साधन है। यह सुनिश्चित करना महत्वपूर्ण है कि नागरिकों को बिना किसी डर या प्रतिबंध के अपनी राय व्यक्त करने की स्वतंत्रता हो। इसमें विचारों, सूचनाओं और राय को व्यक्त करने की स्वतंत्रता शामिल है, चाहे वह मौखिक, लिखित, या किसी अन्य रूप में हो। हिन्दी भाषा देश की सर्वोत्तम ज्ञानपीठ भाषा है यह आम नागरिकों के बीच अपना तक के भाव वाले स्वभाव को परिभाषित करती है। यह विचारों की संरचना के साथ कल्पना की तमाम शक्तियों और बोलने, लिखने, कहने का अधिकारों के साथ कई दायित्वों के चलते हिन्दी अब और अधिक सुदृढ़ बनती जा रही है।

अंत में यही कहना चाहता हूँ कि, यह सच है कि जीवन में प्रगति के लिए हिन्दी भाषा का उपयोग करने से हमें सफलता मिलती है और इसका महत्व बढ़ाया जा रहा है यह ऊर्जा से भरी हुई हमारी सोच है।

प्रकाश हेमावत

वृन्दावन शोध संस्थान द्वारा प्रियाबल्लभ कुंज में हुआ साँझी संवाद का आयोजन

(डॉ. गोपाल चतुर्वेदी)

वृन्दावन। वृन्दावन शोध संस्थान द्वारा आयोजित साँझी महोत्सव-2025 के पांचवें दिन छीपी गली/पुराना बजाजा स्थित ठाकुर श्रीप्रियावल्लभ कुंज में साँझी संवाद का आयोजन बड़े ही हर्षोल्लास एवं धूमधाम के साथ संपन्न हुआ जिसके अंतर्गत 'साँझी रचना एवं साँझी का ब्रजभाषा साहित्य और कला यात्रा' विषयक संगोष्ठी, पुष्प एवं जल साँझी रचना, पद गायन तथा साँझी साहित्य पर आधारित प्रदर्शनी आदि कार्यक्रम आयोजित किए गए।

संगोष्ठी में राष्ट्रीय ब्राह्मण सेवा संघ के संस्थापक पण्डित चंद्रलाल शर्मा ने कहा कि ब्रज की साँझी परंपरा मंदिर तथा गांवों में बनने वाली साँझी दोनों धरातलों पर अपनी विशेषता की अभिव्यक्ति करती है। कलागत सौन्दर्य के साथ ही साँझी परंपरा से जुड़ा साहित्य और संगीत इसकी विशेषता को दर्शाता है।

डा. श्रीप्रियावल्लभ कुंज के सेवायत आचार्य विष्णुमोहन नागार्चने कहा कि साँझी के घरानों में श्रीप्रियावल्लभ कुंज का महत्वपूर्ण स्थान है। यहाँ श्रीहित परमानंददास महाराज ने ब्रजभाषा में साँझी के विपुल पदों की रचना की है। श्रीहित परमानंददास महाराज के द्वारा रचित साँझी साहित्य का प्रमाण प्राचीन पाण्डुलिपियों में देखने को मिलता है।

ब्रज साहित्य सेवा मंडल के अध्यक्ष डॉक्टर गोपाल चतुर्वेदी ने कहा कि वृन्दावन शोध

संस्थान के द्वारा पितृ पक्ष में साँझी संवाद के जो आयोजन प्रतिदिन विभिन्न देवालयों में किए जा रहे हैं, उनकी जितनी भी प्रशंसा की जाए वो कम है। क्योंकि संस्थान के इस कार्य से न केवल लुप्त प्राय साँझी कला का विस्तार होगा अपितु ब्रज संस्कृति भी संरक्षित और संवर्धित होगी।

प्रमुख शिक्षाविद् डॉ. चन्द्रप्रकाश शर्मा ने कहा कि साँझी ब्रज का महत्वपूर्ण उत्सव है। यह पितृ पक्ष के सोलह दिनों तक लोक एवं देवालयों में मनाया जाता है। साँझी लीला को रसिक भक्तों ने प्रचुरता से गाया है।

प्रिया वल्लभ मंदिर के अंग सेवी एवं साँझी के जाने-माने चित्रकार आचार्य रसिक वल्लभ नागार्च ने कहा कि वृन्दावन शोध संस्थान के प्रयासों से लोगों में साँझी के प्रति जागरूकता पुनः फैल रही है। इसके लिए संस्थान बधाई का पात्र है।

साथ ही उन्होंने श्रीहित परमानंददास महाराज के द्वारा रचित साँझी पद का गायन किया गया।

आचार्य विष्णुकृष्ण भट्ट ने कहा साँझी में साहित्य के साथ ही इसके कला पक्ष एवं संगीत की समृद्ध परंपरा रही है।

इस अवसर पर श्रीप्रियावल्लभ कुंज में फूलों की साँझी एवं जल साँझी का प्रस्तुतिकरण विराटनारायण शर्मा तथा सार्थक शर्मा द्वारा किया गया।

संगोष्ठी में आचार्य अंबरीश भट्ट, सुमनकांत



पालीवाल, रामनारायण शर्मा ब्रजवासी, योगेश योगीराज, विष्णुकांत शर्मा, आचार्य सतीश गोस्वामी एडवोकेट, गोविन्दनारायण शर्मा, ब्रजेश शर्मा, गोविन्द शरण पचौरी, गौरीशंकर

शर्मा, डॉ. राधाकांत शर्मा, मनमोहन शर्मा, मुकेश शर्मा, जितेन्द्र शर्मा, मुकेश शर्मा, शशिकांत चौबे, रामलाल ब्रजवासी, मदनमोहन, उमाशंकर पुरोहित, श्रीजी सरांते,

दिशा सरांते एवं सुजाता सरांते आदि ने भी अपने विचार व्यक्त किए। संचालन डॉ. राजेश शर्मा ने किया। संगोष्ठी का समापन स्वल्पाहार के साथ हुआ।

ट्रंप के लाडले का मर्डर क्यों? - दुनियाँ के सामने सबसे बड़ा सवाल ?

एडवोकेट किशन सनमुखदास भावनानी गोंदिया

महाराष्ट्र

वैश्विक स्तर पर नेपाल में जेन जी आंदोलन अभी थमा ही नहीं है बल्कि उनमें ही आपसी घुट के नजारे दिख रहे हैं। उधर फ्रांस में जेन जी के लिए सोशल मीडिया पर बैन की खबर पर चर्चा जारी है, लेकिन अमेरिका में अपने विचारों से जेन जी पर असर डालने वाले कंजरवेटिव एक्टिविस्ट और राष्ट्रपति डोनाल्ड ट्रंप के करीबी दोस्त चार्ली कर्क की हत्या, पूरी दुनियाँ के लिए इससे भी बड़ी खबर बनी हुई है, अमेरिका, यूरोप और दुनियाँ भर के मुस्लिम मुल्कों के साथ साथ भारत में भी डोनाल्ड ट्रंप के करीबी चार्ली कर्क की हत्या पर चर्चा की जा रही है, सिर्फ 31 साल के चार्ली कर्क अमेरिका और राष्ट्रपति ट्रंप के लिए कितने महत्वपूर्ण थे, उसे इस तरह समझा जा सकता है, उनकी हत्या के बाद ट्रंप ने अमेरिकी इंडे को चार दिन तक झुका कर रखने का आदेश दिया है, इसी के साथ ट्रंप ने कर्क के हत्यारों को किसी भी कीमत पर पकड़कर सजा देने का भी एलान किया है। चार्ली कर्क की उस वक्त गोली मारकर हत्या की गई जब वो अमेरिका की यूटा यूनिवर्सिटी में छात्रों से बातचीत कर रहे थे, अचानक एक गोली चली जो उनके गले में लगी, अस्पताल में उनको मृत घोषित कर दिया गया। मैं एडवोकेट किशन सनमुखदास भावनानी गोंदिया महाराष्ट्र यह मानता हूँ कि, दुनियाँ के सामने सबसे बड़ा सवाल है

चार्ली कर्क को किसने मारा ? उसकी हत्या क्यों की गई, क्या यह हत्या अमेरिका में एक बहुत बड़े विभाजन का अंतिम बजा रही है ? क्या चार्ली कर्क को सिर्फ इसलिए मार दिया गया क्योंकि वो डोनाल्ड ट्रंप के कट्टर समर्थक थे ? चार्ली की हत्या उस वक्त की गई जब वो कॉलेज में पढ़ने वाले युवाओं यानि जेन जी के बीच ट्रंप की विचारधारा को बढ़ाने के अभियान पर निकले थे। चार्ली ट्रंप के लाडले का मर्डर क्यों ? दुनियाँ के सामने सबसे बड़ा सवाल ?, इसलिए आज हम मीडिया में उपलब्ध जानकारी के सहयोग से इस आर्टिकल के माध्यम से चर्चा करेंगे, राजनीतिक मतभेद अब सिर्फ भाषणों या विरोध प्रदर्शन तक सीमित नहीं हैं, बल्कि हिंसा का रूप ले रहे हैं ? - चार्ली की हत्या एक गंभीर संकेत है।

साथियों बात अगर हम हत्या की टाइमिंग की करें तो सिर्फ 31 साल के चार्ली अमेरिकन कमबैक टूर पर थे, इस कार्यक्रम का आयोजन चार्ली के संगठन टर्निंग पॉइंट यूएसए ने किया था, इस संगठन की स्थापना चार्ली ने सिर्फ 18 साल की उम्र में की थी, इस छात्र संगठन का मकसद अमेरिकी कॉलेजों में कंजर्वेटिव विचारधारा का प्रचार-प्रसार करना है, कंजर्वेटिव विचारधारा ये मान्यता रखती है कि पुरानी परंपराएँ, धर्म, रीति-रिवाज और नैतिक मूल्य समाज को स्थिर और मजबूत बनाते हैं, यानि ये पुराने रीति रिवाजों के बदलाव का विरोध करती है। इसके अलावा राष्ट्र की संप्रभुता,

इंडा, सेना और राष्ट्रीय पहचान के प्रति गर्व और निष्ठा की भावना रखती है, यानि ये अमेरिकी की राष्ट्रवादी विचारधारा है, अमेरिका में डोनाल्ड ट्रंप की रिपब्लिकन पार्टी इसी विचारधारा को फॉलो करती है। इसी वजह से चार्ली कर्क डोनाल्ड ट्रंप के बहुत करीबी थे, और विरोधियों के निशाने पर रहते थे। अपने अमेरिकन कमबैक टूर पर वह कैम्पस में युवाओं से संवाद करने वाले थे, यूटा वैली यूनिवर्सिटी उनका पहला स्टॉप था, जहां पर उनकी हत्या कर दी गई। हम कह सकते हैं चार्ली की हत्या उस वक्त की गई जब वो कॉलेज में पढ़ने वाले युवाओं यानि जेन जी के बीच ट्रंप की विचारधारा को बढ़ाने के अभियान पर निकले थे।

साथियों बात अगर हम चार्ली कर्क के दृष्टिकोणों को समझने की करें तो (1) गर्भपात - उन्होंने एबॉर्शन के खिलाफ सख्त रुख अपनाया है, और कुछ बयानों में यह बताया गया कि यदि 10 वर्षीय लड़की के साथ यौन शोषण हो और गर्भधारण झाल, तो क्या किया जाए, इस तरह की सवाल पर उनके दृष्टिकोण कण्ट्रोवर्सी पैदा कर चुके हैं। (2) गन राइट्स - बंदूक-स्वामित्व, आत्मरक्षा, उन्होंने गन राइट्स को समर्थन दिया। (3) राष्ट्रवाद, सदैव "अमेरिका फर्स्ट" जैसी विचारधारा : उनके भाषणों में अमरीकी संप्रभुता, सीमाएँ, आत्रजन (इमिग्रेशन) आदि मुद्दों पर कठोर दृष्टिकोण देखा जाता है। (4) लेफ्ट विरोध - उन्होंने लेफ्ट-लिबरल और

कौन थे ट्रंप के खास चार्ली कर्क ? भरी सभा में हुई निर्मम हत्या!



प्रोग्रेसिव समूहों की आलोचना की है, विशेष तौर पर कॉलेज परिसरों में फ्री स्पीच, वोकें कल्चर, डाइवर्सिटी, इन्क्लुशन आदि मुद्दों पर। यह दायरा अक्सर ट्रंप समर्थकों और दक्षिणपंथी विचार प्रचारों में मौजूद है। इस तरह, उनके विचार उन्हें ट्रंप समर्थक और लेफ्ट-विरोधी बनाते हैं। साथियों बात अगर हम हत्या और राजनीतिक हिंसा की करें तो पहले भी राजनीतिक हिंसा और हत्या हुई है, उदाहरण के लिए, गॉसिंदो, एक्टिविस्टों, प्रदर्शनकारियों पर हमले, सांख्यिक चला आदि। लेकिन यह कहना कि हर मुखर समर्थक या हर "विचारधारा के व्यक्ति" खतरों में है, सही नहीं होगा। चार्ली की हत्या एक गंभीर

संकेत है कि राजनीतिक मतभेद अब सिर्फ भाषणों या विरोध प्रदर्शन तक सीमित नहीं हैं, बल्कि हिंसा का रूप ले रहे हैं। यह घटना "पॉलिटिकल अससिनेशन" कहलायी है। नया नहीं, मगर बर्ती प्रवृत्ति - ऐसी घटनाएँ नई नहीं हैं, लेकिन पिछले कुछ सालों में पॉलिटिकली मोटिवेटेड वायलेंस में वृद्धि देखी गई है। चार्ली कर्क की हत्या इस प्रवृत्ति का एक और दुखद उदाहरण है। साथियों बात अगर हम क्या चार्ली कर्क की हत्या यह ट्रंप के लिए भारी पड़ेगी - संभवतः हाँ, निम्न कारणों से: (1) राजनीतिक संवाद और हिंसा की आलोचना: ऐसी हत्या राजनीतिक हिंसा के प्रश्न को देशव्यापी बना देगी। ट्रंप, जो

अक्सर "लेफ्ट-विंग एक्स्ट्रेमिज्म" या "रेडिकल लेफ्ट रेटोरीक" की बात करते हैं, उन्हें इस घटना में अपनी आलोचना का केंद्र बना पड़ेगा। (2) न्याय और कानून व्यवस्था की जिम्मेदारी: प्रेसिडेंट की जिम्मेदारी होती है कि कानून-व्यवस्था कायम हो; यदि हो कि हत्या की जांच में देरी हो, साक्षिण या राजनीतिक गलत दावे से स्थिति बिगड़े, तो राजनीतिक नुकसान हो सकता है। (3) मतदाता भावना पर असर: उनके समर्थकों में दुःख और गुस्सा होगा; विपक्ष इस घटना का इस्तेमाल कर राजनीतिक लाभ उठा सकता है, "हिंसात्मक राजनीति" की आलोचना करते हुए। (4) मीडिया और अंतरराष्ट्रीय प्रतिक्रिया: अंतरराष्ट्रीय स्तर पर भी इसका प्रभाव है, यूरोप के दक्षिणपंथी नेता आदि, मीडिया, मानवाधिकार संगठन इसकी समीक्षा कर रहे हैं।

अतः अगर हम उपरोक्त पुरे विवरण का अध्ययन कर इसका विश्लेषण करें तो हम पाएंगे कि ट्रंप के लाडले का मर्डर क्यों ? दुनियाँ के सामने सबसे बड़ा सवाल ? राजनीतिक मतभेद अब सिर्फ भाषणों या विरोध प्रदर्शन तक सीमित नहीं हैं, बल्कि हिंसा का रूप ले रहे हैं ? - चार्ली की हत्या एक गंभीर संकेत है, वक्तव्य देते समय वक्तवाओं, मीडिया, नेताओं की जिम्मेदारी होती है कि भाषा संयमित हो, उत्तेजना कम हो, लेकिन सक्रिय आलोचनाएँ हों, यह लोकतंत्र के लिए जरूरी है।

मोदी सरकार का उद्देश्य सिर्फ आर्थिक लाभ तक सीमित नहीं है, बल्कि यह एक सांस्कृतिक और सामाजिक आंदोलन

शमशेर खरक

जीएसटी की दरों में हालिया बदलाव ने छोटे उद्योगों के लिए नई उम्मीदें जगाई हैं। 2025 में कई सामानों पर जीएसटी की दरें कम की गई हैं। मिसाल के तौर पर, 28 प्रतिशत के स्लैब से कई उत्पादों को 18 प्रतिशत और कुछ को 12 से 5 प्रतिशत तक लाया गया है।

कोई भी देश तभी आत्मनिर्भर बन सकता है, जब वह अपनी रोजमर्रा की जरूरतों का सामान खुद बनाए। स्वदेशी उत्पादों को बढ़ावा देना इस दिशा में सबसे जरूरी कदम है। यही वहन है कि दुनिया भर के देश अपने छोटे और कुटीर उद्योगों को मजबूत करने पर जोर देते हैं। देश की समृद्धि तभी संभव है, जब आयात और निर्यात का संतुलन बना रहे और दूसरे देशों पर हमारी निर्भरता कम हो। आज वैश्विक दबावों के बीच भारत में स्वदेशी को बढ़ाने की बात जोर-शोर से हो रही है। इसी दिशा में प्रधानमंत्री नरेंद्र मोदी ने एक बड़ा और सराहनीय कदम उठाया है जीएसटी की दरों में कटौती। उनका लक्ष्य भारत को आत्मनिर्भर बनाना है, और जीएसटी में राहत छोटे उद्योगों को सस्ता कच्चा माल और कम लागत देकर इस सपने को हकीकत में बदलने की दिशा में एक मजबूत कदम है। मोदी सरकार का उद्देश्य सिर्फ आर्थिक लाभ तक सीमित नहीं है, बल्कि यह एक सांस्कृतिक और सामाजिक आंदोलन भी है। जब देशवासी स्थानीय उत्पादों को अपनाते हैं, तो वे न केवल देश की अर्थव्यवस्था को मजबूत करते हैं, बल्कि अपने इतिहास, कारीगरी और परंपराओं को भी संजोते हैं। आज, भारतीय उपभोक्ता पहले से अधिक सजग हैं। वे समझते हैं कि हर स्वदेशी खरीदारी एक रोजगार का सृजन करती है और एक आत्मनिर्भर भारत की नींव को और मजबूत करती है।

घरेलू उद्योगों को एक पहचान

प्रधानमंत्री नरेंद्र मोदी का स्वदेशी भारत का सपना अब एक नई ऊंचाई की ओर बढ़ता दिखाई दे रहा है। मेक इन इंडिया, आत्मनिर्भर भारत, और वोकल फॉर लोकल जैसे अभियानों के बाद अब



सरकार ने वस्तु एवं सेवा कर (जीएसटी) में दी जा रही राहतों के जरिए घरेलू उद्योगों को एक नई उड़ान देने की दिशा में बड़ा कदम उठाया है। हाल ही में केंद्र सरकार द्वारा कुछ आवश्यक घरेलू उत्पादों पर जीएसटी दरों में कटौती की घोषणा की गई है। इसका सीधा लाभ छोटे और मध्यम दर्जे के स्वदेशी निमाताओं को मिलेगा। इससे न केवल उनकी उत्पादन लागत घटेगी, बल्कि उनकी प्रतिस्पर्धात्मकता भी बढ़ेगी। उदाहरण के लिए, हैंडलूम वस्त्र, बांस उत्पाद, घरेलू खिलौने और आयुर्वेदिक दवाओं पर जीएसटी दरों में राहत दी गई है, जो ग्रामीण भारत और पारंपरिक उद्योगों को एक नई ऊंचाई देगी।

छोटे कारोबारियों को फायदा

जीएसटी की दरों में हालिया बदलाव ने छोटे उद्योगों के लिए नई उम्मीदें जगाई हैं। 2025 में कई सामानों पर जीएसटी की दरें कम की गई हैं। मिसाल के तौर पर, 28 प्रतिशत के स्लैब से कई उत्पादों को 18 प्रतिशत और कुछ को 12 से 5 प्रतिशत तक लाया गया है। इससे उत्पादन की लागत कम होगी, खासकर हैंडीक्राफ्ट्स और लेदर-फुटवियर जैसे क्षेत्रों में, जहां जीएसटी 12 से घटकर 5 प्रतिशत हो गया है। इसका सीधा फायदा यह होगा कि छोटे कारोबारियों को कच्चा माल सस्ता मिलेगा, उनकी लागत 7-8 प्रतिशत तक कम होगी, और वे बाजार में ज्यादा प्रतिस्पर्धी बन सकेंगे। इस कदम से न सिर्फ उत्पादन सस्ता होगा, बल्कि उपभोक्ताओं को भी राहत मिलेगी। इलेक्ट्रॉनिक्स जैसे टीवी और अन्य सामानों पर जीएसटी 28 से 18 प्रतिशत होने से उनकी कीमतें 7-8 प्रतिशत तक कम हो सकती हैं। इससे लोग

ज्यादा खरीदारी करेंगे, खासकर ऑटो, कंज्यूमर गूड्स और एफएमसीजी जैसे क्षेत्रों में। नतीजतन, छोटे उद्योगों की के सामान की बिक्री बढ़ेगी और उनकी आर्थिक स्थिति मजबूत होगी।

वैश्विक बाजार में और प्रतिस्पर्धी बनने की

जीएसटी में कटौती का एक और बड़ा फायदा निर्यात के क्षेत्र में दिखेगा। कम टैक्स से भारतीय उत्पादों की कीमतें वैश्विक बाजार में और प्रतिस्पर्धी बनेंगी। खासकर लेदर और फुटवियर, जैसे निर्यात-आधारित उद्योगों को इससे खासा लाभ होगा। ये क्षेत्र लाखों लोगों को रोजगार देते हैं, और इनकी मजबूती से ग्रामीण और छोटे शहरों की अर्थव्यवस्था को भी बल मिलेगा। हैंडीक्राफ्ट्स जैसे क्षेत्रों में कारीगरों को सस्ता कच्चा माल और बेहतर मुनाफा मिलेगा, जिससे उनकी आजीविका सुधरेगी।

वोकल फॉर लोकल का नारा

भारत विविधताओं वाला देश है, जहां हर क्षेत्र की अपनी विशेषताएं, कारीगरी, उत्पाद और संस्कृति हैं, लेकिन वैश्वीकरण के कारण हमारे देश के लोकल उत्पादों की उपेक्षा होती रही है। इस स्थिति को बदलने के लिए भारत सरकार ने वोकल फॉर लोकल का नारा दिया है। यह केवल एक नारा नहीं, बल्कि एक आंदोलन है जो आत्मनिर्भर भारत की नींव रखता है वोकल फॉर लोकल का अर्थ है स्थानीय उत्पादों के लिए आवाज उठाना और उनका समर्थन करना। इसका उद्देश्य है कि हम देश में बने उत्पादों को प्राथमिकता दें, उन्हें अपनाएं, और उनके प्रचार-प्रसार में मदद करें ताकि स्थानीय उद्योगों और कारीगरों को प्रोत्साहन मिले।

आत्मनिर्भर भारत की ओर कदम

विदेशी उत्पादों पर निर्भरता को कम कर स्वदेशी उत्पादों को अपनाया भारत को आत्मनिर्भर बना सकता है। जब हम स्थानीय उत्पादों को खरीदते हैं, तो इससे छोटे उद्योगों को बढ़ावा मिलता है और रोजगार के अवसर बढ़ते हैं। हमारे देश की हस्तकला, कपड़ा उद्योग, मिट्टी के बर्तन, और अन्य पारंपरिक उत्पादों को समर्थन मिलता है। देश में ही उत्पादन और खपत से पैसे का प्रवाह देश के भीतर रहता है, जिससे अर्थव्यवस्था को मजबूती मिलती है।

आम जनता की भूमिका रहे

हमें विदेशी ब्रांड्स के पीछे भागने की बजाय भारतीय उत्पादों को अपनाया चाहिए। सोशल मीडिया और आन्ध्र माध्यमों से लोकल उत्पादों का प्रचार करना चाहिए। त्योहारों और अन्य अवसरों पर भारतीय कारीगरों द्वारा बनाए गए सामान का उपयोग करें। उदाहरण के तौर पर आज खादी, हैंडलूम, हस्तशिल्प, आयुर्वेदिक उत्पाद जैसे पतंजलि आदि को अपनाकर लोग वोकल फॉर लोकल को समर्थन दे रहे हैं। उत्तर प्रदेश का चिकनकारी, कश्मीर का कढ़ाईदार वस्त्र, और राजस्थान की हस्तशिल्प कलाएं सब हमारी लोकल ताकत हैं।

गेम-चेंजर साबित होगा फैसला

कुल मिलाकर, जीएसटी सुधार छोटे उद्योगों के लिए एक गेम-चेंजर साबित हो सकता है। यह न केवल उनकी दक्षता बढ़ाएगा, बल्कि टैक्स की जटिलता को भी कम करेगा। हालांकि इससे सरकारी राजस्व में थोड़ी कमी आ सकती है, लेकिन लंबे समय में यह अर्थव्यवस्था को मजबूत करेगा और विकास दर को बढ़ावा देगा। मोदी जी का यह कदम स्वदेशी को बढ़ावा देने और आत्मनिर्भर भारत के सपने को साकार करने की दिशा में एक सजबूत कदम है। यह छोटे उद्योगों को नई उड़ान देने का वादा करता है, जिससे न सिर्फ कारोबारी, बल्कि पूरा देश समृद्ध होगा।

**- शमशेर खरक
प्रदेश मीडिया सह प्रभारी,
भाजपा हरियाणा**

सादगी, ताकत और आधुनिकता का संगम है मोदी के मंत्रियों की संपत्ति का ब्यौरा



नीरज कुमार दुबे

इसके विपरीत, कई मंत्रियों ने पुराने वाहन अपनी संपत्ति में शामिल किए हैं। नितिन गडकरी की 31 साल पुरानी एम्बेसडर कार, विरेंद्र कुमार का 37 साल पुराना स्कूटर और रवनीत बिट्टू की 1997 मॉडल की मारुति, ये सब केवल धातु के ढाँचे नहीं, बल्कि एक राजनीतिक संदेश हैं।

प्रधानमंत्री कार्यालय द्वारा वर्ष 2024-25 के लिए मंत्रिपरिषद के सदस्यों की संपत्ति का विवरण जारी किया गया है। पहली नजर में यह सूची केवल आभूषण, जमीन, गाड़ियाँ और निवेशों का ब्यौरा लगती है, लेकिन गहराई से देखने पर यह भारतीय राजनीति की मानसिकता, सामाजिक प्रतीकवाद और सत्ता की शैली का आईना बन जाती है। सबसे पहले ध्यान आकर्षित करता है जबतक चौधरी का फ्रिज्टो निवेश। वह अकेले मंत्री हैं जिन्होंने डिजिटल संपत्ति घोषित की है। उन्होंने करीब 43 लाख रुपये के बिटकॉइन जैसे निवेश किये हैं। यह उस समय में खास महत्व रखता है जब भारत में फ्रिज्टो अब भी कानूनी अनिश्चितता में है और RBI लगातार इससे जुड़े जोखिमों की चेतावनी देता रहा है। यह खुलासा दिखाता है कि नए दौर का नेतृत्व जोखिम लेने और नए विचारों प्रयोग करने से पीछे नहीं हट रहा।

इसके विपरीत, कई मंत्रियों ने पुराने वाहन अपनी संपत्ति में शामिल किए हैं। नितिन गडकरी की 31 साल पुरानी एम्बेसडर कार, विरेंद्र कुमार का 37 साल पुराना स्कूटर और रवनीत बिट्टू की 1997 मॉडल की मारुति, ये सब केवल धातु के ढाँचे नहीं, बल्कि एक राजनीतिक संदेश हैं। जनता को यह बताना कि नेता अब भी 'साधारण' हैं, विवादास्पद से दूर हैं और परंपरा को संजोए हुए हैं। लेकिन इस सादगी के बीच एक और पैटर्न साफ झलकता है—हथियारों की मौजूदगी। रिवांस्कर, पिस्तौल और राइफल घोषित करने वाले मंत्री कम नहीं हैं। यह उस सामाजिक और राजनीतिक संस्कृति को दर्शाता है

जहाँ ताकत का प्रदर्शन और व्यक्तिगत सुरक्षा सत्ता के साथ कदमताल करती है।

सबसे बड़ा हिस्सा, अपेक्षा के अनुसार सोने और आभूषणों का है। राव इंद्रजीत सिंह के पास 1.2 करोड़ रुपये से अधिक का सोना और हीरे हैं, नितिन गडकरी व एल. मुरुगन के पास भी लाखों के आभूषण हैं। देखा जाये तो भारतीय समाज में आभूषण सदियों से आर्थिक सुरक्षा और सामाजिक प्रतिष्ठा दोनों का प्रतीक रहे हैं, मंत्रियों की संपत्ति भी इस परंपरा को दोहराती है। मोदी सरकार में महिला मंत्रियों की बात करें तो वित्त मंत्री निर्मला सीतारमण के पास 27 लाख से अधिक के आभूषण, म्यूचुअल फंड में 19 लाख से ज्यादा और एक दोपहिया वाहन है। वहीं केंद्रीय महिला एवं बाल विकास मंत्री अन्नपूर्णा देवी के पास भी रिवांस्कर, राइफल, ट्रैक्टर और लगभग ₹ 1 करोड़ के म्यूचुअल फंड हैं। महिला एवं बाल विकास राज्य मंत्री सावित्री ठाकुर के पास डबल बैरल गन और रिवांस्कर तथा 67 लाख से ज्यादा के सोने के आभूषण हैं।

देखा जाये तो इन संपत्तियों का सार्वजनिक खुलासा लोकतंत्र में पारदर्शिता और जवाबदेही की कसौटी है। यह जनता को भरोसा दिलाता का प्रयास भी है कि इन नेता अपनी आर्थिक स्थिति छिपा नहीं रहे। लेकिन इन घोषणाओं का एक दूसरा पहलू भी है कि संपत्ति अब केवल निजी स्वामित्व नहीं, बल्कि राजनीतिक प्रतीक बन गई है।

बहरहाल, मोदी सरकार के मंत्रियों की घोषित संपत्तियों केवल रकम और वस्तुओं का हिस्सा नहीं, बल्कि भारतीय राजनीति की बदलती शैली का दर्शावेज हैं। यह दर्शाते हैं कि सत्ता में बैठे लोग जनता को साधारण, शक्तिशाली, पारंपरिक और आधुनिक, सभी रूपों में संदेश देना चाहते हैं। सवाल यह है कि क्या ये संदेश वास्तविक जीवन के सच्चाई हैं या केवल राजनीतिक छवि गढ़ने का प्रयास?

हिंदी दिवस : आंकड़े, अवसर और हमारी जिम्मेदारी

उमेश कुमार साहू

14 सितम्बर को हर वर्ष हिंदी दिवस मनाया जाता है। लेकिन यह दिवस केवल आयोजन या औपचारिकता का प्रतीक भर नहीं होना चाहिए, बल्कि यह हमें यह सोचने पर मजबूर करे कि क्या वास्तव में हम हिंदी को उसकी वास्तविक क्षमता और गरिमा के अनुरूप स्थान देना पा रहे हैं?

हिंदी की स्थिति : आंकड़ों की रोशनी


2011 की भारत की जनगणना बताती है कि 52.83 करोड़ लोग (43.63%) हिंदी को अपनी मातृभाषा मानते हैं। यदि दूसरी और तीसरी भाषा के तौर पर हिंदी को जोड़ लिया जाए तो यह संख्या 69.15 करोड़ (57.11%) तक पहुँच जाती है। यानी भारत की आधी से ज्यादा आबादी सीधे-सीधे हिंदी से जुड़ी है। वैश्विक परिप्रेक्ष्य में भी हिंदी का दायरा व्यापक है। Ethnologue जैसे भाषाई स्रोतों के अनुसार, हिंदी बोलने वालों की संख्या विश्व स्तर पर 609 मिलियन से अधिक है। यह हिंदी को दुनिया की सबसे अधिक बोलने वाली भाषाओं में दूसरे-तीसरे स्थान पर ला खड़ा करता है। यह तथ्य केवल आंकड़ा नहीं, बल्कि हमारी भाषाई ताकत का परिचायक है।

डिजिटल युग और हिंदी

इंटरनेट व मोबाइल क्रांति ने हिंदी को अभूतपूर्व अवसर दिया है। जुलाई 2022 की रिपोर्ट के अनुसार भारत में लगभग 729 मिलियन इंटरनेट उपयोगकर्ता भारतीय भाषाओं में सामग्री पढ़ते-देखते हैं। इसमें शहरी उपयोगकर्ता लगभग 345 मिलियन और ग्रामीण 384 मिलियन हैं। इनमें से सबसे बड़ा हिस्सा हिंदी भाषा का है। आज यूट्यूब, फेसबुक, इंस्टाग्राम और OTT प्लेटफॉर्म पर हिंदी कंटेंट का दमदार स्पष्ट रूप से दिखता है। यूट्यूब इंडिया की रिपोर्ट्स बताती हैं कि सबसे अधिक देखे जाने वाले 100 वीडियो में से लगभग 70-75% हिंदी या हिंदी-प्रधान सामग्री वाले होते हैं। इसका सीधा अर्थ है कि डिजिटल भारत में हिंदी सिर्फ मनोरंजन की भाषा नहीं, बल्कि बाजार और अर्थव्यवस्था की प्रमुख धुरी बन चुकी है।

शिक्षा और प्रशासन : अब भी अंग्रेजी की पकड़

परंतु दुःखद पहलू यह है कि उच्च शिक्षा, विज्ञान और प्रशासनिक कार्यों में हिंदी की भूमिका अब भी सीमित है। मेडिकल, इंजीनियरिंग या विधि जैसे विषयों में ज्यादातर पाठ्यपुस्तकें और शोध सामग्री



अंग्रेजी में उपलब्ध हैं। परिणामस्वरूप लाखों विद्यार्थी, जिनकी प्राथमिक भाषा हिंदी है, ज्ञान तक सहज पहुँच से वंचित रह जाते हैं। यही नहीं, अदालतों, सरकारी दफ्तरों और बड़ी कंपनियों में भी अंग्रेजी का वर्चस्व स्पष्ट है। हिंदी में आदेश या दस्तावेज बनाने की पहल तो होती है, लेकिन उसका प्रयोग व्यवहार में बहुत सीमित है।

विश्व में हिंदी : बढ़ती पहचान

हिंदी का आकर्षण अब सीमाओं से बाहर निकल रहा है। अमेरिका, ब्रिटेन, ऑस्ट्रेलिया, कनाडा और खाड़ी देशों में बसे प्रवासी भारतीय हिंदी को जीवित रखे हुए हैं। Cornell, Columbia, Michigan जैसे कई प्रतिष्ठित विश्वविद्यालयों में हिंदी पढ़ाई जा रही है। इसके अलावा फ्रांस, रूस और चीन जैसे देशों में भी छात्रों के बीच हिंदी सीखने की उत्सुकता बढ़ रही है। यह हिंदी के लिए सम्मानजनक अवसर है कि वह संस्कृति और सभ्यता के साथ-साथ व्यापार और ज्ञान-विज्ञान की भाषा बने।

प्रमुख चुनौतियाँ

नीति और व्यवहार का अंतर - राष्ट्रीय शिक्षा नीति (NEP 2020) मातृभाषा आधारित शिक्षा की बात तो करती है, लेकिन विश्वविद्यालयों और व्यावसायिक पाठ्यक्रमों में इसका क्रियान्वयन अधिकृत पाठ, संविधान के तहत पारित अक्सर

सामाजिक मानसिकता - अब भी समाज में अंग्रेजी को "प्रतिष्ठा" और "सफलता" से जोड़ा

जाता है। अभिभावक अपने बच्चों को हिंदी से अधिक अंग्रेजी में दक्ष बनाना चाहते हैं।

गुणवत्ता संसाधन की कमी - विज्ञान, तकनीक और विधि जैसे क्षेत्रों के लिए उच्च-गुणवत्ता वाली हिंदी सामग्री अभी पर्याप्त नहीं है। मानकीकृत तकनीकी शब्दावली और डिजिटल संसाधनों की कमी भी बड़ी बाधा है।

अवसर और समाधान
डिजिटल हिंदी का विस्तार - ब्लॉग, ई-पुस्तकें, ऑनलाइन कोर्स, पॉडकास्ट और यूट्यूब चैनलों के माध्यम से हिंदी में विविध और उच्च-स्तरीय सामग्री तैयार करनी होगी।

तकनीकी शब्दावली का मानकीकरण - AI और मशीन ट्रांसलेशन टूल्स की मदद से जटिल विषयों का अनुवाद आसान बन सकता है।

उच्च शिक्षा में हिंदी - विश्वविद्यालयों को हिंदी माध्यम से शोध व व्याख्यान की व्यवस्था करनी चाहिए। इससे लाखों छात्रों को ज्ञान तक समान अवसर मिलेगा।

प्रशासनिक सुधार - सरकारी दफ्तरों और न्यायालयों में हिंदी का व्यवहारिक उपयोग बढ़ाने के लिए ठोस कदम उठाने होंगे।

सामाजिक दृष्टिकोण बदलना - यह समझ बनानी होगी कि अंग्रेजी सीखना उपयोगी है, पर हिंदी को छोड़ना आवश्यक नहीं। बहुभाषिकता ही आधुनिक भारत की ताकत है।

क्या पसमांदा समाज को लेकर भाजपा अपनी रणनीति में सफल होगी!

रामस्वरूप रावतसरे

जा मिया मिलिया इस्लामिया में पसमांदा समाज पर एक कार्यक्रम आयोजित किया गया जिसमें उत्तर प्रदेश के अल्पसंख्यक मंत्री और भारतीय जनता पार्टी (भाजपा) नेता दानिश आजाद अंसारी ने मुख्य अतिथि की भूमिका निभाई। इसे ऑल इंडिया पसमांदा मुस्लिम महाज ने आयोजित किया था।

इस आयोजन का विषय था 'जाति जनगणना और उसका पसमांदा समाज के सांभौतिक विकास पर प्रभाव।' इसमें भाजपा के पूर्व राज्यसभा सदस्य महेश चंद्र शर्मा समेत अनेक भाजपा राजनेताओं ने शिरकत की तथा आयोजन को जामिया मिलिया इस्लामिया के वाइस चांसलर मजहर आसिफ ने संरक्षण प्रदान किया। मुस्लिम राष्ट्रीय मंच ने भी इसमें बड़ चढ़कर भाग लिया था। ऐसे बहुतेरे कार्यक्रम पसमांदा समाज के अनेक संगठनों, जो भाजपा द्वारा समर्थित हैं, द्वारा देश के अलग अलग हिस्सों में चलाए जा रहे हैं जिसमें जाति जनगणना से पसमांदा समाज को होने वाले विभिन्न फायदों को बताया जा रहा है।

बिहार में चुनाव नजदीक है तथा एसआइआर का मुद्दा काफी हावी होता जा रहा है। इस बार का बिहार का चुनाव कई मायनों में महत्वपूर्ण है क्योंकि इसे नीतीश कुमार का आखिरी चुनाव बताया जा रहा है। वहीं विपक्ष को चुनाव जीतना बहुत जरूरी है क्योंकि पिछले साल के लोकसभा के चुनाव में भी विपक्ष से जितनी उम्मीद थी, उतनी सीट नहीं जीत सकी। इस चुनाव में भी जाति जनगणना का मुद्दा और आरक्षण की सीमा को बढ़ाने का मुद्दा गति पकड़ रहा है जहां एक तरफ महागठबंधन बिहार में जातिगत सर्वे के आधार पर बढ़ाई गई आरक्षण की सीमा को लागू करना चाहता है तथा उसको संविधान की नौवीं अनुसूची में डालने का दबाव दे रहा है तो वहीं सत्ता पक्ष यानी राष्ट्रीय जनतांत्रिक गठबंधन इस मुद्दे पर जाति जनगणना की घोषणा करके शांत बैठे हुआ है।

इस जाति जनगणना को विपक्ष जिस तरह केवल पिछड़ा वर्ग, दलित और अनुसूचित जनजाति से जोड़कर और मात्र अगड़ी जातियों बनाम पिछड़ी जातियों के संदर्भ में देख रहा है, मामला सिर्फ यहीं तक नहीं रहने वाला है। यह बहुराज्यीय समाज मुस्लिम भी होने की संभावनाओं को बल देता प्रतीत हो रहा है। इस जनगणना में हर धर्म की जातियों को गिना जाएगा।

इसका सबसे बड़ा असर मुस्लिम धर्म की जाति जनगणना से होगा, जिसे अब तक एक मुस्लिम इकाई और एकमुश्त वोट के रूप में देखा जाता था। जाति जनगणना के बाद यह एकमात्र इकाई के रूप में नहीं रह पाएगा और भाजपा इस विभाजन में संघ लगाने के लिए पूरी तरह से तैयार बैठे मालूम पड़ती है।

वैसे तो मुस्लिम समाज में सैद्धांतिक रूप से समानता की बात कही गई है लेकिन भारत में यह उन तमाम जातियों में बटी हुई है जो कि हिंदू धर्म में आते हैं, जैसे धोबी, बड़ई, दर्जी, नाई, राजपूत, गुर्जर, जाट आदि। इनमें भी काफी हद तक हिंदू धर्म में फैली जाति असमानताएं हैं तथा भेदभाव भी कर्मोभेद एक समान ही है। इस मुस्लिम समाज में पिछड़े हुए लोगों को पसमांदा मुसलमान कहते हैं तथा इन पिछड़ों को आरक्षण का लाभ, नौकरी और शैक्षणिक संस्थाओं में भी उसी रूप में मिलता है जैसे अन्य धर्म के पिछड़ों को।

जाति जनगणना से मुस्लिम समाज में फैली जाति व्यवस्था को एक ठोस आंकड़ों का आधार मिल जाएगा। इससे उनमें एक बंदवारा की गुंजाइश बढ़ जाएगी। जब समाज की असमानताओं को जानकारी को एक ठोस प्रमाण मिल जाएगा तो उसको पटने के लिए अनेक योजनाएं भी बनाई जा सकती हैं और सामाजिक तथा आर्थिक रूप से पिछड़े मुसलमानों का भला भी हो सकता है।

प्राय देखा गया है कि विपक्षी एवं खुद को धर्मनिरपेक्ष कहने वाली पार्टियों ने मुस्लिम समाज में जातीय व्यवस्था को तरजीह नहीं दी और उनकी पहचान को सिर्फ इस्लाम तक ही सीमित रखा, जिससे पसमांदा समाज को यथोचित लाभ नहीं मिल सका। इस धाव को भाजपा समय-समय पर किसी ना किसी बहाने कुरेदती रहती है। अब इस पर हमला करने की तैयारी कर रही है।

हाल के वर्षों में दो जगह जातिगत सर्वे हुआ, बिहार और तेलंगाना। बिहार के जातिगत सर्वे के आंकड़ों के अनुसार बिहार में कुल मुस्लिम आबादी 17 प्रतिशत है तथा उनमें भी पसमांदा मुसलमानों की संख्या 70 फ्रीसदी है जिससे दोनों वर्ग के जनसंख्या में लगभग वही अंतर मालूम पड़ता है जो अंतर हिंदू समाज में उच्च वर्ग तथा अल्प जातियों में है। वहीं तेलंगाना में मुस्लिम की कुल आबादी 12.56 प्रतिशत है। 10.08 प्रतिशत पसमांदा मुस्लिम हैं, अर्थात् सवर्ण मुसलमानों की आबादी, जिसमें शेख, सैयद, पठान आदि जातियां

आती हैं। मात्र 2.48 ही है अर्थात् यहां पर भी 70 प्रतिशत से अधिक आबादी पसमांदा मुस्लिम समाज की ही है।

सीएसडीएस लोकनीति पोस्ट पोल सर्वे के अनुसार, हालिया लोकसभा चुनाव में भाजपा को कुल मुस्लिम वोट का 8 प्रतिशत वोट मिला था तथा राजनीतिक विश्लेषकों के अनुसार लाभार्थी कार्ड का भी इसमें बड़ा योगदान था। जम्मू कश्मीर से पसमांदा गुलाम अली को राज्यसभा संसद बनाना, उत्तर प्रदेश में पसमांदा समाज से अनेक बाले दानिश आजाद अंसारी को अल्पसंख्यक मंत्री बनाना भाजपा को पसमांदा को अपनी तरफ आकर्षित करने के कदम के रूप में देखा जाता है।

हैदराबाद में हुए राष्ट्रीय अधिवेशन में स्वयं प्रधानमंत्री नरेंद्र मोदी ने कार्यक्रमों से आह्वान किया कि वे पसमांदा समाज को कल्याणकारी योजनाओं का लाभ पहुंचाने में मदद करें तथा पसमांदा समाज को पाटी से जोड़ने के लिए अलग से कार्यक्रम चलाएं।

हाल के दिनों में वक्फ बोर्ड बिल जो पास किया गया उसके पीछे भी भाजपा का यही तर्क था कि वक्फ बोर्ड में ज्यादातर सवर्ण मुस्लिमों की संख्या है तथा इसका मुख्य लाभ पसमांदा समाज के मुस्लिमों या महिलाओं को नहीं मिल पाता है तथा इसका विरोध भी सवर्ण मुस्लिम ही कर रहे हैं। वक्फ सुधार बिल में यह सुनिश्चित गया किया गया कि वक्फ बोर्ड में गैर मुस्लिम महिलाओं के साथ-साथ पिछड़े मुसलमान को भी सहलाया जाएगा, तथा इसका स्वागत अनेक पसमांदा समाज के संगठनों ने किया।

जानकारों की माने तो जाति जनगणना होने से अनेक प्रकार सामाजिक, आर्थिक और राजनीतिक विषमताओं के आंकड़े बाहर आ जाएंगे जिसे लेकर पसमांदा समाज अपनी राजनीतिक भागीदारी की मांग के लिए एक ठोस आधार भी दे सकता है। इससे अब तक जो पार्टियां जिन्हें मुस्लिम समाज वोट कहता आया है, अब वे उन्हें (पसमांदा समाज को) मुस्लिम समाज में हिस्सेदारी देंगे। भाजपा को बलजूर हो सकती है। भाजपा यही तो चाहती है। हालांकि, भाजपा के लिए पसमांदा राजनीति को धार देना इतना आसान नहीं होगा लेकिन भाजपा ने पसमांदा मुसलमानों को लुभाने के प्रयास शुरू कर दिये हैं। भाजपा का वैचारिक स्तर पर जामिया मिलिया इस्लामिया में पसमांदा समाज पर कार्यक्रम आयोजित करना इसी से जोड़ कर देखा जा रहा है।

राष्ट्रभाषा नहीं, सिर्फ राजभाषा बनकर रह गई हिंदी

कुमार कृष्ण

14 सितंबर को हिंदी दिवस के रूप में मनाया जाता है। वर्ष 1949 में इसी तारीख को संविधान सभा ने एक लंबी और संजीव बहस के बाद देवनागरी लिपि में हिंदी को भारतीय संघ की राजभाषा के रूप में अपनाया था। भारतीय संविधान के भाग XVII के अनुच्छेद 343 से 351 तक इसी विषय के बारे में हैं। अनुच्छेद 343 (1) में यह घोषणा की गई है कि देवनागरी लिपि में हिंदी संघ की राजभाषा होगी। लेकिन अनुच्छेद 343 (2) और उसके बाद के अनुच्छेदों को पढ़ने से पता चलता है कि भारत जैसे बहुभाषी राष्ट्र में राजभाषा के मुद्दे को बहुत कठिन और जटिल रखने से होकर गुजरना है क्योंकि देश के सरकारी संस्थानों में अंग्रेजी में

निर्धारित कानूनों, नियमों और विनियमों का ही वर्चस्व है।

इसका एक समझौता के रूप में वर्णन किया जा सकता है। उच्चतम न्यायालय, उच्च न्यायालयों की सभी कार्यवाहियां, संसद और राज्य विधानसभाओं में पेश किए जाने वाले या पारित सभी विधेयकों और अधिनियमों के अधिकृत पाठ, संविधान के तहत पारित अक्सर आदेश / नियम / कानून और विनियमों को अंग्रेजी में ही होना चाहिए (जैसा औपनिवेशिक संसद में था)। 117 फरवरी, 1987 को संविधान (58वां) संशोधन अधिनियम के पारित होने तक संविधान (संशोधनों में शामिल) का कोई अद्यतन संस्करण संशोधनों के साथ हिंदी में जारी नहीं किया जा सकता था। विभिन्न कारणों से एक

राजभाषा के रूप में हिंदी का प्रदर्शन संतोषजनक नहीं रहा है। यही कारण है कि 78 वर्षों के बाद भी हिंदी अंग्रेजी की जगह लेती हुई कहीं भी दिखाई नहीं दे रही है। हमारे संविधान निर्माताओं ने इस कार्य के लिए केवल 15 साल का समय दिया था।

राजभाषा की अवधारणा राज्य के विभिन्न अंगों जैसे विधायिका, कार्यपालिका, न्यायपालिका और सशस्त्र बलों आदि से संबंधित है। हालांकि, देश अपने सरकारी संस्थानों से कहीं बढ़ा है। भारत में महात्मा गांधी ने जो जन परिपालिका वह संस्थानों से बाहर हुआ था। उनका असहयोग आंदोलन या भारत सरकार अधिनियम 1919 के तहत कांग्रेस का चुनाव में भाग लेने के उनके विरोध से यह पता चलता है


कि उन्होंने देश की अपने संस्थानों पर निर्भरता को नकार दिया था। गांधीजी औपनिवेशिक भारत में उसके राज्य तंत्र के बीच की खाई और उसके लाखों लोगों के बारे में पूरी जागरूक थे। वे भारत की बजाय भारतीय राष्ट्र को संबोधित करना चाहते थे। गांधीजी ने ऐसा करने के लिए अंग्रेजी की बजाय लोगों की भाषा का उपयोग करने का तरीका अपनाया।

भाषा का यह प्रश्न गांधीजी के स्वदेशी अभियान का अभिन्न अंग था। उन्होंने यह समझ लिया था कि लोग अपनी भाषा के जरिए ही स्वराज के मिशन में शामिल हो सकते हैं। इसलिए 1915 में दक्षिण अफ्रीका से लौटने के बाद, गांधी ने हिंदी और अन्य क्षेत्रीय भाषाओं के अधिक से अधिक उपयोग पर जोर दिया। प्रताप

(हिन्दी) में 28 मई, 1917 को प्रकाशित उनके लेख में हिंदी को राष्ट्रीय भाषा के रूप में स्वीकार करने की वकालत की गई थी। 115 अक्टूबर 1917 को भारतपुर के कटहलबाड़ी क्षेत्र में बिहारी छात्रों का एक सम्मेलन आयोजित किया गया था। देशरत्न डॉ राजेन्द्र प्रसाद के निर्देश पर बिहारी छात्रों के संगठन का काम लालचूक के श्री कृष्ण मिश्र को सौंपा गया था। बिहारी छात्रों के सम्मेलन की अध्यक्षता महात्मा गांधी ने की थी। अपने संबोधन में महात्मा गांधी ने कहा था - मुझे अध्यक्ष का पद देकर और हिन्दी में व्याख्यान देना और सम्मेलन का काम हिन्दी में चलाने की अनुमति देकर आप विद्यार्थियों ने मेरे प्रति अपने प्रेम का परिचय दिया है। इस सम्मेलन का काम इस प्रांत की भाषा में ही और वही राष्ट्रभाषा भी है-

करने का निश्चय दूर-दूबी से किया है।' इस सम्मेलन में सरोजनी नायडू का भाषण अंग्रेजी से हिन्दी अनुदित होकर छपा था। यह सम्मेलन आगे चलकर भारत की राजनीति, विषेकण स्वतंत्रता संग्राम में राजनीति का कानवास बना, जिससे पर-पर में स्वतंत्रता संग्राम का संघर्ष चलाकर करना मुमकिन हो सका। वहीं प्रसिद्ध गांधीवादी काका कालेलकर ने इस सम्मेलन के भाषण को राष्ट्रीय महत्व प्रदान कर राष्ट्रभाषा हिन्दी की बुनियाद डाली थी। बाद में इसी कटहलबाड़ी परिसर में मारवाड़ी पाठशाला की स्थापना हुई। राष्ट्रपिता महात्मा गांधी ने हिन्दी को जनमानस की भाषा कहा था। उन्होंने 1918 में आयोजित हिन्दी साहित्य सम्मेलन में हिन्दी को राष्ट्र भाषा बनाने के लिए कहा था।

बाजरा बनाम विनोआ: वजन घटाने के लिए कौन सा बेहतर है?



विजय गर्ग

लोअर ग्लाइसेमिक इंडेक्स (जीआई): बाजरा में आमतौर पर विनोआ सहित कई अन्य अनाजों की तुलना में कम जीआई होता है। इसका मतलब है कि वे रक्त शर्करा के स्तर में स्पाइक्स और क्रैश को रोकते हुए धीरे-धीरे रक्तप्रवाह में चीनी छोड़ते हैं। भूख के प्रबंधन और लालसा को कम करने के लिए स्थिर रक्त शर्करा महत्वपूर्ण है। धीमी गति से रिलीज होने वाली कार्ब्स: बाजरा में जटिल कार्बोहाइड्रेट निरंतर ऊर्जा प्रदान करते हैं, जो सक्रिय जीवन शैली के लिए फायदेमंद हो सकते हैं और भूख के दर्द को रोक सकते हैं।

बाजरा और विनोआ दोनों वजन घटाने के लिए उत्कृष्ट विकल्प हैं, क्योंकि वे पौष्टिक, लस मुक्त और फाइबर में उच्च हैं। हालांकि, उनके पास अलग-अलग पोषण प्रोफाइल हैं जो आपके विशिष्ट लक्ष्यों के आधार पर एक संभावित बेहतर विकल्प बनाते हैं। यहाँ बाजरा बनाम का टूटना है। वजन घटाने के लिए विनोआ: बाजरा बाजरा छोटे-छोटे अनाज अनाज का एक समूह है। वे वजन घटाने के लिए विशेष रूप से फायदेमंद हैं: उच्च फाइबर सामग्री: बाजरा में आमतौर पर विनोआ की तुलना में अधिक फाइबर होता है। यह वजन घटाने के लिए एक महत्वपूर्ण लाभ है क्योंकि फाइबर परिपूर्णता और तृप्ति की भावना को बढ़ावा देता है, जिससे समग्र कैलोरी सेवन को कम करने और अधिक खाने से रोकने में मदद मिलती है।

लोअर ग्लाइसेमिक इंडेक्स (जीआई): बाजरा में आमतौर पर विनोआ सहित कई अन्य अनाजों की तुलना में कम जीआई होता है। इसका मतलब है कि वे रक्त शर्करा के स्तर में स्पाइक्स और क्रैश को रोकते हुए धीरे-धीरे रक्तप्रवाह में चीनी छोड़ते हैं। भूख के प्रबंधन और लालसा को कम करने के लिए स्थिर रक्त शर्करा महत्वपूर्ण है। धीमी गति से रिलीज होने वाली कार्ब्स: बाजरा में जटिल कार्बोहाइड्रेट निरंतर ऊर्जा प्रदान करते हैं, जो सक्रिय जीवन शैली के लिए फायदेमंद हो सकते हैं और भूख के दर्द को रोक सकते हैं।

पोषक तत्व घनत्व: बाजरा मैग्नीशियम, फास्फोरस और बी विटामिन सहित विभिन्न पोषक तत्वों से भरपूर होते हैं, जो समग्र चयापचय स्वास्थ्य का समर्थन करते हैं। विनोआ एक छद्म अनाज बीज है जो इसकी अद्वितीय पोषण संरचना के लिए अत्यधिक मूल्यवान है। यह निम्नलिखित क्षेत्रों में



उत्कृष्टता प्राप्त करता है:

पूर्ण प्रोटीन स्रोत: विनोआ कुछ पौधों पर आधारित खाद्य पदार्थों में से एक है जिसमें सभी नौ आवश्यक अमीनो एसिड होते हैं, जिससे यह रूपांतर प्रोटीन बन जाता है। प्रोटीन वजन घटाने के लिए महत्वपूर्ण है क्योंकि यह दुबला मांसपेशियों को बनाने और बनाए रखने में मदद करता है, जो चयापचय को बढ़ाता है और अधिक कैलोरी जलाता है। यह फाइबर के समान तृप्ति भी बढ़ाता है।

उच्च प्रोटीन सामग्री: विनोआ में अधिकांश बाजरा की तुलना में प्रति सेवारत अधिक प्रोटीन होता है। यह उन लोगों के लिए विशेष रूप से फायदेमंद हो सकता है जो शारीरिक रूप से सक्रिय हैं या शाकाहारी/शाकाहारी आहार का पालन कर रहे हैं और पर्याप्त प्रोटीन का सेवन सुनिश्चित करने की

आवश्यकता है।

पोषक-समृद्ध: विनोआ लोहे, मैग्नीशियम और जस्ता जैसे आवश्यक खनिजों से भरा हुआ है, जो विभिन्न शारीरिक कार्यों के लिए महत्वपूर्ण हैं और एक स्वस्थ चयापचय का समर्थन कर सकते हैं। आपके लिए कौन सा बेहतर है? सबसे अच्छा विकल्प आपकी व्यक्तिगत आवश्यकताओं और वरीयताओं पर निर्भर करता है:

बाजरा चुनें अगर ... आपका प्राथमिक लक्ष्य आपके फाइबर का सेवन बढ़ाना है और आपके कैलोरी सेवन को नियंत्रित करने के लिए अधिक समय तक भरा हुआ महसूस करने है। आपका का निचला जीआई रक्त शर्करा के स्तर और लालसा के प्रबंधन के लिए भी बहुत मददगार हो सकता है। विनोआ चुनें अगर ... आप

मांसपेशियों के रखरखाव और एक बढ़ाया चयापचय का समर्थन करने के लिए एक पूर्ण प्रोटीन स्रोत चाहते हैं। यह विशेष रूप से महत्वपूर्ण है यदि आप शक्ति प्रशिक्षण में संलग्न हैं या संयंत्र-आधारित प्रोटीन विकल्प चाहते हैं। फैंसला: वजन घटाने के आहार के लिए दोनों उत्कृष्ट विकल्प हैं। एक दूसरे को चुनने के बजाय, आप विभिन्न प्रकार के पोषक तत्वों और लाभों को प्राप्त करने के लिए अपने भोजन में बाजरा और विनोआ दोनों को शामिल कर सकते हैं। एक संतुलित दृष्टिकोण अक्सर दीर्घकालिक स्वास्थ्य और वजन प्रबंधन के लिए सबसे प्रभावी होता है।

सेवानिवृत्त प्रिंसिपल, शैक्षिक स्तंभकार, प्रख्यात शिक्षाविद्, गली कौर चंद एमएचआर मलोट पंजाब

किराए पर दादा-दादी

विजय गर्ग

हाल में जापान में 'ओके ओबाचान' नाम की सेवा शुरू की गई है जिसमें 60 से 94 साल तक की महिलाएँ किराए पर दादी का रोल निभाती हैं। कोई परिवार उन्हें कुछ घंटों के लिए घर बुलाता है, वे बच्चों की देखभाल करती हैं, खाना बनाती हैं, बातें करती हैं और जरूरत पड़ने पर रिश्तों या जीवन से जुड़े सुझाव भी देती हैं। इस सेवा का उद्देश्य दोहरा है - बुजुर्ग महिलाओं को आय और उद्देश्य देना और अकेलेपन से जूझते युवाओं एवं परिवारों को मां या दादी के प्रेम का अनुभव कराना। भारत से भी इसी तरह की खबर सामने आई जब आगरा के रामलाल वृद्धाश्रम ने हाल में 'रेट ए ग्रैंडपैरेंट' नाम की सेवा शुरू की। यहाँ परिवार महीने भर के लिए 11,000 रुपये देकर किसी बुजुर्ग को घर ला सकते हैं। आश्रम का तर्क है कि इससे बच्चों को दादा-दादी या नाना-नानी का प्यार मिलेगा और बुजुर्गों को घर जैसे माहौल में रहने और आय का अवसर मिलेगा।

भारत की पारंपरिक पारिवारिक संरचना हमेशा से संयुक्त परिवार पर आधारित रही है। यहां दादा-दादी बच्चों के जीवन का अहम हिस्सा माने जाते हैं। कहानियों, लोकगीतों और अनुभवों से वे बच्चों को जीवन जीने की कला और मूल्य सिखाते हैं, लेकिन शहरीकरण, नौकरियों के दबाव और करियर की दौड़ ने पारिवारिक ढांचे को बदल दिया है। अब महानगरों और शहरों में अधिकतर परिवार एकल रूप में रहते हैं। बच्चे दादा-दादी के साथ बड़े होने का अनुभव खो रहे हैं और बुजुर्ग भी अकेलेपन से जूझ रहे हैं। यही वह पृष्ठभूमि है जिसमें 'रेट ए ग्रैंडपैरेंट' जैसी सेवा जन्म ले रही है।

भारत में बुजुर्गों की संख्या तेजी से बढ़ रही है। अनुमान है कि 2050 तक लगभग 20 प्रतिशत आबादी 60 साल से ऊपर होगी। ऐसे में वृद्धाश्रमों और देखभाल केंद्रों पर दबाव बढ़ेगा। दूसरी ओर, बच्चे अपने दादा-दादी के बिना बड़े हो रहे हैं जिससे उनकी सांस्कृतिक जड़ें कमजोर हो रही हैं। इस लिहाज से यह सेवा कुछ हद तक एक व्यावहारिक समाधान लग सकती है, लेकिन स्थायी समाधान यह नहीं है। दरअसल भारत की जरूरत केवल किराए पर दादा-दादी नहीं है, बल्कि ऐसे प्रयास हैं, जो स्वाभाविक रूप से पीढ़ियों को जोड़े। मोहल्लों और सोसायटी स्तर पर कार्यक्रम, स्कूलों में बुजुर्गों की भागीदारी, सामुदायिक केंद्रों में पीढ़ियों का संवाद ऐसे रास्ते हैं जिनसे बच्चे और बुजुर्गों को जोड़ना संभव है। सरकार और संस्थानों को भी चाहिए कि बुजुर्गों के लिए बेहतर स्वास्थ्य सुविधा, रोजगार के अवसर और सामाजिक जीवन की व्यवस्था करें, ताकि उन्हें मजबूरी में किराए पर जाना न पड़े।

हमें यह नहीं भूलना चाहिए कि रिश्ते पैसे से खरीदे नहीं जा सकते। उन्हें समाज और परिवार की जिम्मेदारी के तहत ही फिर से जीवित करना होगा।



डिजिटल दौर में शिक्षक की बढ़ती जिम्मेदारी

विजय गर्ग

आज का समय डिजिटल प्रारूप का है। इसने छात्रों को सीखने के नए अवसर दिए हैं, लेकिन साथ ही शिक्षकों के सामने अनेक चुनौतियां भी खड़ी कर दी हैं। डिजिटल युग में शिक्षक की भूमिका केवल ज्ञान देने तक सीमित नहीं रह गई, बल्कि उन्हें तकनीक, प्रबंधन, मूल्य-निर्माण और मनोवैज्ञानिक संतुलन का भी ध्यान रखना पड़ता है। सबसे पहली और बड़ी चुनौती है तकनीकी ज्ञान एवं उसका प्रयोग। डिजिटल युग में शिक्षकों के लिए केवल विषय का ज्ञान पर्याप्त नहीं है, उन्हें तकनीक से लैस होना अनिवार्य हो गया है। दूसरी बड़ी चुनौती है व्यक्तिगत संपर्क और भावनात्मक जुड़ाव का अभाव। पारंपरिक शिक्षा प्रणाली में शिक्षक और छात्र के बीच एक भावनात्मक संबंध होता था, जिससे शिक्षक न केवल ज्ञान देता था, बल्कि छात्र के व्यक्तित्व निर्माण, मूल्य शिक्षा और जीवन कौशल में भी योगदान करता था। लेकिन डिजिटल माध्यम में यह संबंध कमजोर पड़ता जा रहा है। वर्चुअल क्लासरूम में शिक्षक छात्रों की भावनाओं, उनके मनोभावों और सीखने में आने वाली कठिनाइयों को पूरी तरह नहीं समझ पाते। इससे शिक्षा में मानवीय स्पर्श कम हो रहा है। यह चुनौती इसलिए भी गंभीर है, क्योंकि शिक्षा केवल तथ्यों का आदान-प्रदान नहीं है, बल्कि यह चरित्रनिर्माण की प्रक्रिया भी है।

डिजिटल डिवाइस और ध्यान भटकाने की शिक्षकों के लिए बड़ी चुनौती है। आनलाइन क्लास के दौरान छात्र अक्सर मल्टीटास्किंग करते हैं। क्लास में कई छात्र चुपके से



स्मार्टफोन आदि लेकर आते हैं और इंटरनेट मीडिया या वीडियो गेम में व्यस्त रहते हैं। शिक्षक के लिए यह सुनिश्चित करना कठिन हो जाता है कि छात्र वास्तव में कितनी गंभीरता से पढ़ाई कर रहे हैं। इस कारण शिक्षक की गुणवत्ता पर अस्पर्श पड़ता है। इसके अलावा, डिजिटल प्लेटफॉर्म पर उपलब्ध असंमित जानकारी का सही और गलत में अंतर करना भी छात्रों के लिए मुश्किल है। ऐसे में शिक्षक की जिम्मेदारी बढ़ जाती है कि वह छात्रों को विश्वसनीय और प्रामाणिक स्रोतों की पहचान कराना सिखाए। एक अन्य चुनौती है मूल्यांकन प्रणाली में पारदर्शिता और निष्पत्ता बनाए रखना। आनलाइन परीक्षाओं के दौरान नकल की आशंका अधिक रहती है। इससे न केवल मूल्यांकन की विश्वसनीयता पर सवाल उठता है, बल्कि मेहनत करने वाले छात्रों के साथ अन्याय भी होता है। भाषा और संचार का

बदलाता स्वरूप भी शिक्षकों के लिए चुनौती है। एक और महत्वपूर्ण चुनौती है शिक्षक पर बढ़ता मानसिक और पेशेवर दबाव। डिजिटल युग में छात्रों और अभिभावकों की अपेक्षाएं कई गुना बढ़ गई हैं। हालांकि यह कहना गलत होगा कि डिजिटल युग केवल चुनौतियां लाया है। इसने शिक्षकों को नए अवसर भी दिए हैं। वे अब वैश्विक ज्ञान से जुड़ सकते हैं, नवीन शिक्षण पद्धतियों का प्रयोग कर सकते हैं और छात्रों को बेहतर संसाधन उपलब्ध करा सकते हैं। ऐसे में शिक्षकों को इन चुनौतियों का समाधान खोजना होगा। इसके लिए आवश्यक है कि सरकार और शैक्षणिक संस्थान शिक्षकों के लिए नियमित प्रशिक्षण कार्यक्रम आयोजित करें, उन्हें तकनीकी साधन उपलब्ध कराएं और मानसिक स्वास्थ्य को लेकर भी पहल करें।

सेवानिवृत्त प्रिंसिपल मलोट पंजाब

विजय गर्ग

प्रदर्शन के मूल में उन्नति होती है। यह भी मान सकते हैं कि प्रदर्शन तरक्की का मार्ग प्रशस्त होता है। बढ़ने और इससे आगे बढ़ने की लालसा जीवन के क्रम हैं। जीवन में हर हाल में जागृत रहे, इसलिए प्रदर्शन होते रहने चाहिए। जागरूक व्यक्ति नई से नई चह पर चल कर एक से एक उपलब्धियां पा लेता है। ऊंचे से ऊंचे और ऊंचा बढ़ने को कृतसंकल्प रहता है। इसे ही सही विकास की राह पर चलना कहते हैं। विकास और उन्नति या तरक्की कोई अलग चीज नहीं, एक दूसरे के पर्याय हैं। शब्दों के मायाजाल पर मोहित होने की जरूरत तो नहीं है, लेकिन प्रदर्शन को शायद इसीलिए प्रगति सूचक कहा जाता है कि इसमें खुद को अभिव्यक्त किया जाता है।

किसी भी प्रदर्शन से पूर्व नई सकारात्मक सोच लानी होती है। सिर्फ अचानक ही आसमान की ओर देख लेने से कुछ नहीं होता। कम से कम अपने ऊपर आत्मविश्वास के स्तर को कुछ ऊंचा रखना पड़ता। कुछ लोग उसे अहंके रूप में देख सकते हैं, लेकिन उसी आरोप को संभालना पड़ता है। शुरुआत में दृष्टि एक बिंदु पर न टिक कर धीरे-धीरे उधर चूमती है, लेकिन सब कुछ देख लेने की फोरी जिज्ञासा इतनी प्रबल होती है कि जितना दिखता है, उससे और अधिक देख लेना चाहती है। इसे सृजन के नजरिए से देखा जा सकता है। दुनिया भर

अभिव्यक्ति के आयाम

के सृजन के स्रोत ऐसे ही बनते हैं और बढ़ते जाते हैं। उम्रों की हिलोरों से एक खास उमंग जब उठती है ऊपर, तो वह आसमान छू लेने की चाहत रखती है। इसे ही मुहावरे में कहा जाता है आसमान में छेद करना। यह मूलतः प्रदर्शन का परिणाम है। इसलिए यह आवश्यक है कि आगे बढ़ने की निरंतरता सदा बनी रहे।

आमतौर पर प्रत्येक विद्यार्थी को शैक्षणिक प्रगति यानी 'प्रोग्रेस रिपोर्ट-कार्ड' बनाया जाता है, जिसे 'रिजल्ट कार्ड' या परिणाम-पत्र भी कहते हैं। इसे अच्छे-बुरे या उन्नति-अवनति का परिणाम प्रदर्शन-पत्र भी कह सकते हैं। यहां मुख्य उद्देश्य केवल प्रदर्शन से है। ये अक्सर जीवन में पथ-प्रदर्शक का कार्य कर जाते हैं। अनजाने में आई जटिलताओं का निवारण भी इन्हीं के आधार पर केंद्रित होता है।

आम जीवन में ही नहीं, बल्कि देश-विदेश की सरकारों भी स्वीकार्य प्रदर्शन करवाती हैं। अंतर इतना होता है कि कहीं दिखाने के लिए तो कहीं दूसरे को डराने महकाने के लिए ये प्रदर्शन किए जाते हैं। हालांकि प्रदर्शन को प्रदर्शन नहीं होते, न ही ये मूक-बधिर होते हैं, बल्कि कुछ जागरूक लोगों की बुलंद आवाज में भी हो सकते हैं कि जिससे बड़े से बड़े सदन हिल जाते हैं। गहराई से देखा जाए तो शांतिपूर्ण प्रदर्शन से आतंकी सौहार्द बना रहता है। टीवी पर एक पारिवारिक धारावाहिक में अलग-अलग जाति-

धर्म-भाषा के परिवार हंसी-खुशी से रहते दिखाए जाते हैं। वे बात-बेबात लड़ाई-झगड़े भी करते हैं। फिर सुलह-दोस्ती कर एक सीध में हंसते हुए खड़े दिखते हैं। ये खड़े होने की उनका शैली ही खास प्रदर्शन है। इनके चेहरे दर्शकों की ओर मुंह किए हुए अर्ध-गोलाई में होते हैं। बहरहाल, प्रदर्शन एक समान हो और उसका फल भी एक समान आए, यह तब संभव है जब एक समान शिक्षण-प्रशिक्षण हो, कोई भेदभाव न रखा जाए। बच्चों को बेहतर कर सकता है। एक-दूसरे के पीछे बैठने की मानसिकता कभी भी आगे, और आगे बढ़ने को प्रेरित नहीं करती। सब जानते हैं स्वतंत्रता दिवस या गणतंत्र दिवस जैसे मौकों पर देश की जनता को संबोधित किया जाता है। यह भी सरकार की विविध उपलब्धियों के प्रदर्शन का ही मौका होता है। जनसमूह इसे देख-सुन कर मान भी लेता है। इस अवसर पर दुनिया को एक कूटनीतिक तहत अपनी ताकत से परिचित भी कराना होता है। विभिन्न जातियों का विकास की कहानियां प्रदर्शित करती दिखती हैं। चूंकि प्रदर्शन विकास के संदर्भ में होते हैं, इसलिए कई लोगों के लिए इसका अध्ययन स्वाभाविक हो जाता है। यों प्रदर्शन का इतिहास बहुत पुराना है। जहां तक लोकतांत्रिक प्रदर्शनों की बात है, इनकी जगह बदलती रही है। जो प्रदर्शन कभी किसी शहर के केंद्र में हुआ करते थे, उनके लिए अब उसी शहर के किसी किां-कोने में जगह तय कर दी गई है। चूंकि बेबस जनता को मूल अधिकार होता है प्रदर्शन करना, अपनी बात को सरकार तक पहुंचाना, तो उधर जिम्मेदार सरकार का भी दायित्व बनता है इन प्रदर्शनों को संरक्षित और सुरक्षित रखना। जिस देश में प्रदर्शन जिंदा रहते हैं, वहां लोकतंत्र कभी मरता नहीं। प्रदर्शन का दर्शन - शास्त्र समझने के लिए पीछे की ओर भी देखा जा सकता है। गांधीजी के लिखे को केवल याद करने से नहीं चलेगा, उन्हें संजीवनी से पढ़ने और समझने की जरूरत है। यह जानना चाहिए कि ब्रिटिश सत्ता के दौरान भारत ने गांधी जी की प्रेरणा से किस तरह अपनी स्वतंत्रता की मजबूत इच्छाशक्ति का प्रदर्शन किया था और आखिरकार इन्हीं से निकले संदेशों के संकेत समझते हुए, अहिंसक प्रदर्शनों को देखते हुए अंग्रेज यहां से चले गए। यानी प्रदर्शन की दिशा सकारात्मक हो, तो वह देश-दुनिया में स्थायी अध्याय की रचना कर सकता है। सेवानिवृत्त प्रिंसिपल मलोट पंजाब

चुनौतियों के बीच शिक्षक

विजय गर्ग

भारत का भविष्य उसकी कक्षाओं में गढ़ा जा रहा है। सामाजिक प्रतीत होती इस पंक्ति के साथ कोठारी आयोग ने अपनी विस्तृत रिपोर्ट 1964 में लिखी और शायद ही सोचा होगा कि इसके छह दशक बाद भी यह भविष्य उन कक्षाओं में रचा जा रहा होगा, जहां मार्गदर्शन के लिए अध्यापक की बाट देखी जा रही है। आज बढ़ती संख्या वाली कक्षाएं अपनी और राष्ट्र की तकदीर लिखने को तैयार बैठी हैं, लेकिन उनमें वह अभिप्रेरणा नहीं है, जो शिक्षक की उपस्थिति से आती है। शिक्षक, जिसे भविष्य का शिल्पी कहा गया, इन कक्षाओं में कम होने जा रहे हैं। परिणाम यह है कि लाखों बच्चे बिना किसी मार्गदर्शन के अपनी किस्मत और देश का भविष्य अंधेरे में गढ़ने को विवश हैं। हाल ही में आई एक खबर में यह दावा किया गया कि भारत में एक करोड़ शिक्षक चौबीस करोड़ बच्चों को स्कूलों में पढ़ा रहे हैं। यह अनुपात शिक्षा की गुणवत्ता सुनिश्चित करने के लिहाज से आदर्श है, लेकिन जमीनी हकीकत उतनी अच्छी नहीं दिखती। उत्तर प्रदेश, महाराष्ट्र, बिहार, पश्चिम बंगाल, मध्य प्रदेश, तमिलनाडु, राजस्थान, कर्नाटक, गुजरात और आंध्र प्रदेश- ये दस राज्य देश की कुल आबादी का लगभग सत्तर फीसद हिस्सा हैं। उत्तर प्रदेश में प्राथमिक शिक्षा की स्थिति पर राज्य की आधिकारिक वेबसाइट पर दर्ज आंकड़े बताते हैं, कि पूरे

प्रदेश में 1,32,855 सरकारी स्कूलों को 6,03,441 शिक्षक संभाल रहे हैं। औसतन देखें तो हर स्कूल में 4.5 शिक्षक नियुक्त हैं। यहीं से असमानता की असली तस्वीर सामने आती है। इन्हीं आंकड़ों में यह भी दर्ज है कि 8,866 स्कूल ऐसे हैं, जहां सिर्फ एक शिक्षक ही तैनात है और इन स्कूलों में 6,11,950 बच्चे पढ़ते हैं। यानी एक शिक्षक को औसतन उनहत्तर बच्चों को 'पढ़ाने' की जिम्मेदारी उठानी पड़ रही है। उत्तर प्रदेश की तरह ही अन्य नौ सबसे अधिक आबादी वाले राज्यों की स्थिति भी चिंताजनक है। आधिकारिक आंकड़े बताते हैं कि कुल 10,17,660 सरकारी स्कूलों में से 1,10,971 स्कूल ऐसे कम होने जा रहे हैं। सरकारी अनुमानों में ही शिक्षक के हाथ में है। 'शिक्षक राष्ट्र निर्माता होते हैं' यह कहावत आज की हकीकत में कितनी बेमानी लगती है, जब देश के सरकारी स्कूलों में लाखों शिक्षकों की कमी है। सरकारी अनुमानों के मुताबिक, देश में लगभग दस लाख शिक्षकों की तत्काल आवश्यकता है, जिन्हें से चार लाख शिक्षकों की जरूरत तो केवल प्राथमिक स्तर पर ही है। हालांकि, संख्या के हिसाब से यह कोई असंभव कार्य नहीं है। ठोस कदम उठाए जाएं, तो एक वर्ष के भीतर ही इन रिक्तियों को भरा जा सकता है। मगर यह न केवल शिक्षकों के पेशे के प्रति उदासीनता को दर्शाता है, बल्कि देश के करोड़ों बच्चों के भविष्य के प्रति उपेक्षा भी करता है। भले ही भारत सतत विकास लक्ष्य

(एसडीजी) का हस्ताक्षरकर्ता है, पर पिछले एक दशक से शिक्षक भर्ती और शिक्षक शिक्षा कार्यक्रम लगातार अनेक समस्याओं से जूझ रहे हैं। हर बार कुछ वर्ष में ही शिक्षक और शिक्षा पाठ्यक्रम बिना किसी स्पष्ट दृष्टि के लगातार बनाए और बदले जाते रहे हैं। नीति-निर्माताओं की अटपटी योजनाओं के चलते आज भी इस पर स्पष्टता नहीं है कि एक व्यक्ति को बेहतर शिक्षक बनने के लिए किस तरह की शिक्षा और प्रशिक्षण की आवश्यकता है। शिक्षा क्षेत्र में सेवा की स्थिति और वेतनमान की समस्या आज गंभीर होती जा रही है और इसके निदान के संकेत नहीं मिल रहे हैं। भर्ती प्रक्रिया की अनवरत देरी और ग्रामीण क्षेत्रों में बुनियादी ढांचे की कमी शिक्षण पेशे को अरुचिकर बनाती जा रही है। नतीजतन, प्रतिभाशाली और योग्य युवा इस क्षेत्र में आने से कतराते हैं। सवाल है कि जब भविष्य गढ़ने वाले स्वयं ही असुरक्षा और आर्थिक असमानता से जूझ रहे हों, तो शिक्षा की गुणवत्ता और बच्चों का भविष्य किस आधार पर सुरक्षित माना जाए? शिक्षा व्यवस्था में सुधार के नाम पर लिए गए नीतिगत निर्णय स्थिति को और जटिल बना रहे हैं। राष्ट्रीय शिक्षक पेशेवर मानकों (एनपीएसटी) और हर वर्ष पचास वंटे की अनिवार्य सतत व्यावसायिक विकास (सीपीडी) जैसी पहल शिक्षण को सशक्त बनाने के बजाय बोझिल बना रही हैं। ये कदम अतिरिक्त नौकरशाही बोझ बनकर

उभर रहे हैं, जो उनको स्वायत्तता को कमजोर करते हुए मनोबल गिरा रहे हैं। नीतिगत विफलताओं का बोझ सीधे शिक्षकों के कंधों पर डालने से पहले यह जरूरी है कि नीतियों पर फिर से सोच-विचार किया जाए। कागजों में शिक्षकों की तुलना गोविंद से करने की भावपूर्ण भाषा का सहारा लेने के बजाय उन्हें वास्तविक सम्मान, गरिमा और पेशेवर स्वायत्तता मिले। जब तक शिक्षा प्रणाली में ऐसे मौलिक बदलाव नहीं होंगे, तब तक शिक्षक महज आजाकारी वेतनभोगी कर्मचारी बनकर रहेंगे और अपने नियंत्रणों की वैचारिक प्राथमिकताओं और आदेशों का पालन करने के लिए बाध्य होंगे। इक्कीसवीं सदी में शिक्षक होना अपने आप में एक चुनौतीपूर्ण और जिम्मेदार कर्तव्य बन चुका है। डिजिटल तकनीकों के माध्यम से सूचनाओं तक पहुंच को आसान बनाया जा सकता है, लेकिन उसे जीवंत, प्रेरणादायी और परिवर्तनकारी बनाने के लिए शिक्षक का होना आवश्यक है। शिक्षक केवल ज्ञान का स्रोत नहीं, बल्कि यह प्रेरणास्रोत, मार्गदर्शक और व्यक्तित्व निर्माता होता है जो विद्यार्थियों को सोचने, सवाल करने और खुद को जानने के लिए प्रेरित करता है। अगर आज हम इस मानवीय क्षमता में निवेश नहीं करेंगे, तो एक ऐसी व्यवस्था बनेगी, जहां भारत का भविष्य उसकी कक्षाओं में बिना किसी मार्गदर्शन के एक भ्रम की दुनिया में गढ़ा जा रहा होगा।

सेवानिवृत्त प्रिंसिपल मलोट पंजाब

जनसांख्यिकीय पारी: क्या भारत

उम्र बढ़ने में बहुत तेज है

विजय गर्ग



कई अन्य देशों की तुलना में भारत की आबादी बहुत तेज नहीं है, लेकिन इस जनसांख्यिकीय बदलाव की गति तेज हो रही है। जबकि देश अभी भी अपेक्षाकृत युवा है, प्रजनन दर में गिरावट और जीवन प्रत्याशा में वृद्धि के कारण इसकी जनसांख्यिकीय प्रोफाइल जल्दी से बदल रही है। यह एक महत्वपूर्ण अवसर और काफी चुनौतियां दोनों प्रस्तुत करता है। जनसांख्यिकी पारी भारत एक प्रमुख जनसांख्यिकीय संक्रमण के बीच है। लंबे समय तक, देश की आबादी को युवा लोगों के व्यापक आधार और अपेक्षाकृत कम संख्या में बुजुर्गों की विशेषता थी। यह पारंपरिक जनसंख्या पिरामिड में परिलक्षित होता है। हालांकि, यह बदल रहा है। गिरीत प्रजनन दर: भारत की कुल प्रजनन दर (टीएफआर) 2.1 के प्रतिस्थापन स्तर से नीचे गिर गई है, जिसका अर्थ है कि प्रत्येक पीढ़ी के पास खुद को बदलने के लिए पर्याप्त बच्चे नहीं हैं। 1950 के दशक में टीएफआर 6.0 से अधिक था, लेकिन अब लगभग 1.9 है। बढ़ती जीवन प्रत्याशा: बेहतर स्वास्थ्य देखभाल और पोषण के लिए धन्यवाद, भारतीय लंबे समय तक रह रहे हैं। पिछले

दशकों में जीवन प्रत्याशा में काफी वृद्धि हुई है। बढ़ती बुजुर्ग जनसंख्या: कम जन्मों और अधिक समय तक रहने वाले लोगों के संयोजन का अर्थ है 60 वर्ष और उससे अधिक आयु की जनसंख्या का अनुपात तेजी से बढ़ रहा है। इस समूह को 2025 में 11% से 20% तक 20% से पारंपरिक जनसंख्या पिरामिड में परिलक्षित होता है। हालांकि, यह बदल रहा है। इस 64 के दशक में टीएफआर 1.9 से अधिक था, लेकिन अब लगभग 1.9 है। बढ़ती जीवन प्रत्याशा: बेहतर स्वास्थ्य देखभाल और पोषण के लिए धन्यवाद, भारतीय लंबे समय तक रह रहे हैं। पिछले

आश्रितों के साथ, देश में बचत, निवेश और उत्पादकता में वृद्धि की क्षमता है। हालांकि, इस लाभांश को साकार करना स्वचालित नहीं है। इसके लिए रणनीतिक निवेश और नीतिगत हस्तक्षेप की आवश्यकता है: नौकरियां बनाएं: बढ़ती कार्यबल को अवशोषित करने के लिए अर्थव्यवस्था को पर्याप्त उच्च गुणवत्ता वाली नौकरियां प्रदान करने की आवश्यकता है। इसके बिना, लाभांश एक जनसांख्यिकीय आपदा में बदल सकता है, जिससे व्यापक बेरोजगारी और सामाजिक अशांति पैदा हो सकती है। शिक्षा और कौशल में सुधार: एक बड़ा कार्यबल केवल एक संपत्ति है यदि यह अधिक होने का आवश्यक है। आधुनिक, प्रौद्योगिकी संरक्षित अर्थव्यवस्था को मांगों को पूरा करने के लिए भारत की शिक्षा और व्यावसायिक प्रशिक्षण प्रणालियों में सुधार की आवश्यकता है।

ओडिशा के छह शहरों में चलेगी 'आम बस'

मनोरंजन सासमल, बरिष्ठ पत्रकार

भुवनेश्वर : राजधानी क्षेत्र शहरी परिवहन (सीआरयूटी) ने ओडिशा के छह और शहरी क्षेत्रों में इलेक्ट्रिक बसें (ई-बसें) चलाने की योजना बनाई है। ये ई-बसें राज्य में 'आम बस' सेवाओं के विस्तार के तहत शुरू की जाएंगी। सीआरयूटी की 50वीं बोर्ड बैठक में यह निर्णय लिया गया। इन ई-बसों को क्योर, बारीपदा, अंगुल, झारसुगुड़ा, बेरहामपुर और संबलपुर में संचालित करने की योजना है। सीआरयूटी ने एक बयान में कहा कि सभी नई बसें यात्रियों की सुरक्षा बढ़ाने के लिए नवीनतम चालक सहायता प्रणाली (एडीएस) से लैस होंगी।

सीआरयूटी ने कहा कि पुरी के समांग में ई-बसों के लिए एक आधुनिक डिपो स्थापित किया जाएगा,



जिससे तीर्थ नगरी में बस संचालन में सुविधा होगी। अधिकारियों के अनुसार, सीआरयूटी ने 290 ई-बसों सहित 670 'आम बसों' की एक अत्यधिक कुशल सार्वजनिक परिवहन प्रणाली विकसित की है। यह 1,399 किलोमीटर लंबे नेटवर्क में 2,099 बस स्टॉप के साथ 115 मार्गों पर परिचालन करती है। प्रतिदिन 3 लाख से अधिक यात्री इसकी सेवाओं का उपयोग करते हैं।

डिजिटल परिवर्तन के तहत, सीआरयूटी ने 'आम बस' ऐप, एटीवीएम, 'आम बस' कार्ड, ओडिशा के लिए नेशनल कॉमन मोबिलिटी कार्ड (एनसीएमसी) और व्हाट्सएप-आधारित टिकटिंग प्रणाली शुरू की है।

इससे पहले, राज्य सरकार ने 'आम बस' टिकटों और चिल्का झील पर नौका सेवाओं के लिए ऑनलाइन बुकिंग शुरू की थी।

प्रफुल्ल मलिक बीजद से निलंबित, कांग्रेस में जा सकते!

मनोरंजन सासमल, स्टेट हेड ओडिशा

भुवनेश्वर: बिजेडी पार्टी में गूटबाजी अब चरम पर पहुंच गई है। एक के बाद एक नेता और एक नेत्री पार्टी और पार्टी नेताओं के खिलाफ बवाल मचा रहे हैं। इसी बीच एक बड़ी खबर सामने आई है। वो यैकि विरुद्ध बीजेडी नेता प्रफुल्ल मलिक को बीजेडी से निलंबित कर दिया गया है। हालांकि, निलंबन के बारे में श्री मलिक ने कहा कि मैंने आज सुबह ही बीजद से इस्तीफा दे दिया है।

गुरुवार को श्री मलिक ने बीजद को चेतावनी दी थी। श्री मलिक ने कहा, अगर वे ठीक से व्यवहार

नहीं करते हैं, तो मैं पार्टी छोड़ दूंगा। इसके अलावा, उन्होंने कहा कि मैं अब बीजद में हूँ। इसलिए मैं संगठनात्मक कार्यों में भाग नहीं लेता। बीजद विपक्षी दल की भूमिका ठीक से नहीं निभा रहा है। पिछली विचारधारा वाली कोई पार्टी नहीं है। हमने पीएस और अनुशासन समिति से पार्टी को संगठित करने के लिए कहा था, वह हो गया है। पार्टी में अन्य प्रस्तावों को स्वीकार नहीं किया गया है। किसी ने मुझसे चर्चा नहीं की है या मैं किसी से नहीं मिलता हूँ। श्री मलिक ने कहा, अभी नई बीजद बनाने का समय नहीं है, पुरानी को ठीक से प्रबंधित करने की आवश्यकता है।



सरायकेला पुलिस ने चोरी के सत्रह बाईक बरामद कर दस अपराधियों को किया गिरफ्तार

कार्तिक कुमार परिच्छा, स्टेट हेड-झारखंड

सरायकेला, सरायकेला-खरसावा पुलिस ने दो अलग-अलग वाहन चोर गिरोह का पर्दाफाश किया है, जिसमें कुल 10 अपराधियों को गिरफ्तार कर चोरी के कुल 17 मोटरसाइकिल और 1 पिकअप वाहन बरामद किए गए हैं।

पहला गिरोह आदित्यपुर थाना क्षेत्र में सक्रिय था, जहां से 8 मोटरसाइकिल और 1 पिकअप वाहन बरामद हुए। गिरफ्तार अपराधियों में सुजीत दास, लव मांझी, अजीत दास, भीम यादव, तरुण यादव, रासु गोरगई, विलियम कुमार कर और शिवा दास शामिल हैं।

बरामद वाहनों में हीरो स्पेंडर प्लस, हीरो स्पेंडर, हीरो पासियन प्लस, बजाज

प्लसर और टीवीएस जुपिटर जैसी बाइकें हैं। दूसरा गिरोह कुचाई थाना क्षेत्र में सक्रिय था, जहां से 9 मोटरसाइकिल बरामद हुए। गिरफ्तार/निरुद्ध व्यक्तियों में अमित कुम्भकार, उदय सामाड और 4 नालागि शामिल हैं। इस गिरोह के संबंध में कुचाई थाना कांड 41/25, गम्हरिया थाना कांड 97/25 और बिष्टुपुर थाना कांड 70/24 का उद्देग हुआ है। छापामारी दल में अनुमंडल पुलिस पदाधिकारी, थाना भभारी और अन्य पुलिस अधिकारी शामिल थे। पुलिस की इस कार्रवाई से वाहन चोरी की घटनाओं पर अंकुश लगाने में मदद मिलेगी।

सन्द रहे कि एस पी सरायकेला खरसावा में 9 माह पहले कुचाई जंगली इलाके के दलभंग ओपी क्षेत्र में अन्तर जिला गिरोह का पकड़ कर भांडाफोड करते हुए 70 बाईक बरामद की थी।



झारखंड आईएस आफसरों की पत्नियों का संगठन "जेसोवा" ने मुख्यमंत्री दंपति को किया आमंत्रित



कार्तिक कुमार परिच्छा, स्टेट हेड-झारखंड

रांची, झारखंड मुख्यमंत्री हेमन्त सोरेन एवं उनकी विधायक पत्नी कल्पना सोरेन से आज उनके आवासीय कार्यालय में झारखंड आईएस आफसरों का वाइफ एसोसिएशन (जेसोवा) के प्रतिनिधिमंडल ने शिष्टाचार मुलाकात की। उन्होंने जेसोवा की ओर से राजधानी रांची के

मोरहाबादी मैदान में 9 अक्टूबर से 13 अक्टूबर - 2025 तक आयोजित होनेवाले दिवाली मेला में सम्मिलित होने के लिए मुख्यमंत्री को सपरिवार आमंत्रित किया। उन्होंने 5 दिनों तक चलने वाले इस दिवाली मेले के दौरान आयोजित होने वाले विभिन्न कार्यक्रमों से भी मुख्यमंत्री को अवगत कराया। प्रतिनिधि मंडल ने जेसोवा के द्वारा किए

जा रहे सामाजिक कल्याण से जुड़े कार्यों कार्यक्रमों और गतिविधियों की भी जानकारी मुख्यमंत्री को दी। मुख्यमंत्री से मुलाकात करने वालों में जेसोवा की अध्यक्ष प्रीति कुमारी, सचिव मनु झा, कोषाध्यक्ष शिवानी सिंह, कार्यकारिणी समिति सदस्य रंजना कुमार एवं श्रीमती ज्योति मंजू शामिल थीं।

झारखंड में मतदाता सूची विशेष पुनरीक्षण कार्यारंभ, के0 रविकुमार ने जिलों के दिया निर्देश

परिवहन विशेष न्यूज

रांची। बिहार के बाद झारखंड में मतदाता सूची का विशेष पुनरीक्षण, यानी स्पेशल इंटेसिव रिवीजन, जल्द ही शुरू होने जा रहा है। राज्य के मुख्य निर्वाचन पदाधिकारी के. रवि कुमार ने सभी जिलों के ईआरओ, एईआरओ और उप निर्वाचन पदाधिकारियों के साथ ऑनलाइन बैठक कर आवश्यक निर्देश साझा किए, उन्होंने कहा कि 17 सितंबर तक सभी विधानसभा क्षेत्रों में मतदान केंद्रों का सघन संयुक्त करण (रेशनलाइजेशन) पूरा कर रिपोर्ट जमा की जाए। साथ ही 2003 की मतदाता सूची से वर्तमान मतदाता सूची का मिलान अविलंब सुनिश्चित करना अनिवार्य है।

मुख्य चुनाव अधिकारी ने यह भी निर्देश दिए कि अधीनस्थ कंप्यूटर ऑपरेटर और वीएलओ (बुथ लेवल ऑफिसर) की प्रशिक्षण प्रक्रिया पूरी हो जाए, एसआईआर के दौरान जनता को पूरी जानकारी मिले और स्वीप के माध्यम से जागरूकता बढ़ाई जाए। इस अवसर पर उप मुख्य निर्वाचन पदाधिकारी देव दास दत्ता और उप निर्वाचन पदाधिकारी धीरज ठाकुर भी मौजूद थे। झारखंड पर्यट

2003 में किए गए विशेष पुनरीक्षण के बाद तैयार की गई मतदाता सूची की कॉपी अब सिईओ झारखंड की वेबसाइट पर आम लोगों के लिए ऑनलाइन उपलब्ध है। इसके अलावा 18 सितंबर से यह सूची बीएलओ, सहायक निर्वाचक निबंधन



पदाधिकारी और निर्वाचक निबंधन पदाधिकारी के कार्यालयों में भी देखी जा सकेगी। राज्य के बाहर रह रहे मतदाता भी संबंधित राज्य की मतदाता सूची में अपना नाम चेक कर सकते

एसआईआर को लेकर झारखंड कांग्रेस भी सतर्क हो गई है। कांग्रेस ने मुख्य निर्वाचन पदाधिकारी से मुलाकात कर सुनिश्चित किया कि बिहार में हुई गलतियों को झारखंड में न दोहराया जाए, कांग्रेस प्रवक्ता लाल किशोरनाथ शाहदेव ने कहा कि बिहार में 65 लाख से अधिक मतदाताओं के नाम मतदाता सूची से कट गए थे, सुप्रीम कोर्ट ने आधार कार्ड के माध्यम से पहचान सुनिश्चित करने के निर्देश दिए, लेकिन फिर भी नाराजगी बन रही है।

...झारखंड कांग्रेस ने 2003 की मतदाता सूची की एक प्रति मांगी है, ताकि उसी आधार पर आगामी एसआईआर में सभी योग्य मतदाताओं के नाम सही तरीके से जोड़े जा सकें, उन्होंने स्पष्ट किया कि जिन मतदाताओं का निधन हो गया है या जो राज्य से बाहर हैं, उनका नाम हटाना चाहिए, लेकिन किसी भी योग्य मतदाता का नाम नहीं हटाना चाहिए।

मुख्य निर्वाचन पदाधिकारी के. रवि कुमार ने बताया कि एसआईआर के दौरान अधिकारियों को ध्यान रखना होगा कि मतदाता सूची के सभी डेटा गहनता से जांचे जाएं और किसी भी त्रुटि की संभावना न रहे, इस प्रक्रिया से पहले सभी मतदान केंद्रों का रेशनलाइजेशन और संबंधित कर्मचारियों की प्रशिक्षण प्रक्रिया समय पर पूरी कर ली जाएगी।

एसआईआर की प्रक्रिया से मतदाता सूची अधिक सटीक और भरोसेमंद होगी, जिससे चुनाव में पारदर्शिता और निष्पक्षता सुनिश्चित हो सकेगी। झारखंड सरकार और चुनाव आयोग दोनों ही सुनिश्चित कर रहे हैं कि मतदाता सूची पुनरीक्षण से जनता को किसी तरह की असुविधा न हो।

इस तरह, झारखंड में एसआईआर के माध्यम से मतदाता सूची का गहन पुनरीक्षण, समय पर रेशनलाइजेशन और प्रशिक्षण प्रक्रियाओं के बाद सुनिश्चित किया जाएगा कि हर योग्य मतदाता को वोट का अधिकार मिले और सूची में कोई त्रुटि न रहे, कांग्रेस की सतर्कता और निर्वाचन अधिकारियों के निर्देश इसे और प्रभावी बनाएंगे।

आत्मनिर्भर भारत का स्वर्णिम आधार: हिंदी

[हिंदी: हर भारतीय के सपनों को साकार करने की भाषा]

14 सितंबर का हिंदी दिवस हमें आलोकित पड़ाव है, जब भारत का हृदय अपनी सबसे प्रखर और जीवंत धड़कन से समूचे विश्व को स्पंदित करता है। यह न केवल 1949 का वह ऐतिहासिक क्षण है, जब संविधान सभा ने हिंदी को राजभाषा का गौरवपूर्ण दर्जा दिया, बल्कि 2025 का वह डिजिटल युग है, जहाँ हिंदी एक वैश्विक सुपरपावर के रूप में उभरी है। यह भाषा अब केवल सांस्कृतिक धरोहर नहीं, बल्कि एक ऐसी गतिशील शक्ति है, जो कृत्रिम बुद्धिमत्ता, शिक्षा, स्वास्थ्य, अर्थव्यवस्था और सामाजिक एकता को नया आयाम दे रही है। हिंदी वह सेतु है, जो गाँव की मिट्टी से जुड़ी चौपाल को वैश्विक मंचों की ऊँचाइयों तक जोड़ता है, हर भारतीय को सशक्त और आत्मनिर्भरता से भरे भविष्य का सपना दिखाता है। यह लेख हिंदी की उन अनंत संभावनाओं को रेखांकित करता है, जो इसे भारत की प्रगति का प्रेरक इंजन और वैश्विक पहचान का चमकता प्रतीक बनाती हैं।

हिंदी की ताकत उसकी सर्वसमावेशी प्रकृति में निहित है— यह हर भारतीय को अपनी बोली में सपने बुनने और उन्हें साकार करने की हिम्मत देती है। 2025 में, जब भारत के 90 करोड़ इंटरनेट उपयोगकर्ताओं में से आधे से अधिक हिंदी में डिजिटल कंटेंट की माँग कर रहे हैं, हिंदी ने डिजिटल जगत को सच्चे अर्थ में लोकतांत्रिक बना दिया है। एक ग्रामीण युवा को अपनी अंग्रेजी की जटिलताओं से घबराना था, आज यूट्यूब पर हिंदी में खेती के नवोन्मेषी नुस्खे साझा कर लाखों तक पहुँच रहा है और आत्मनिर्भरता की मिसाल बन रहा है। गुगल के हिंदी-सपोर्टेड एआई मॉडल्स ने सूचना को सहज और सुलभ बनाया है— "मौसम कैसा रहेगा?" जैसे सवालों के त्वरित हिंदी जवाब अब किसानों के लिए जीवन बदलने वाली जानकारी बन रहे हैं। सोशल मीडिया पर हिंदी कंटेंट की लहर ने ब्लॉग्स को ग्रामीण उपभोक्ताओं के दिलों तक पहुँचाया है— "अब खरीदें" जैसे साधारण शब्द स्थानीय अर्थव्यवस्था को गति दे रहे हैं। यह हिंदी की वह डिजिटल शक्ति है, जो भारत को न केवल आत्मनिर्भर बना रही है, बल्कि वैश्विक मंच पर एक नई पहचान गढ़ रही है।

2025 में हिंदी शिक्षा का चेहरा बदल रही है। राष्ट्रीय शिक्षा नीति 2020 ने हिंदी को नया आयाम दिया, और अब एआई टूल्स इसे साकार कर रहे हैं। टेक महिंद्रा का प्रोजेक्ट इंडस, एक हिंदी-केंद्रित लाईव लैंग्वेज मॉडल (एलएलएम), हर छात्र के लिए व्यक्तिगत और सरल पाठ्य सामग्री तैयार करता है। कल्पना करें, एक ग्रामीण बच्चा "प्रकाश संश्लेषण" को अपनी मातृभाषा में समझकर विज्ञान के प्रति जुनून जगाता है, न कि अंग्रेजी के "फोटोसिंथेसिस" से घबराना है। इंटरैक्टिव हिंदी ऐप्स ने साहित्य को रोमांचक बना दिया है— प्रेमचंद की कहानियाँ डिजिटल कहानी कहने के जरिए बच्चों की कल्पनाओं को पंख दे रही हैं। यह हिंदी की वह ताकत है, जो शिक्षा को समावेशी, प्रेरणादायक और हर बच्चे के लिए नवाचार का द्वार बना रही है।

वर्तमान में हिंदी, चिकित्सा क्षेत्र में क्रांति ला रही है। ग्रामीण भारत, जहाँ स्वास्थ्य सेवाएँ दुर्लभ हैं, वहाँ संयुक्त अरब अमीरात स्थित अरब प्रायोगिक होल्डिंग समूह जी42 का "नंदा" मॉडल हिंदी और इसकी बोलियों में संवाहक कर मरीजों को सशक्त बना रहा है। यह "हृदय रोग"

का "मधुमेह" को सरल शब्दों में समझाता है और टेलीमैडिसिन में रीयल-टाइम अनुवाद से संवाद को सहज बनाता है। भोजपुरी या अवधी बोलने वाला मरीज अब बड़बुद्धक अपनी तकलीफ बता सकता है। हिंदी चैटबॉट्स गर्भवती महिलाओं को पोषण की सलाह देते हैं और बुजुर्गों को दवा का समय याद दिलाते हैं। कोविड-19 के बाद, हिंदी ने टीकाकरण और स्वास्थ्य जागरूकता को गाँव-गाँव तक पहुँचाया, जिसने स्वास्थ्य सेवाओं को सुलभ और समावेशी बनाया। यह हिंदी की वह शक्ति है, जो हर सौंस को संरक्षित करने का विश्व का बन रही है।

हिंदी भारत की सांस्कृतिक धड़कन बनकर उभरी है। यह भाषा उत्तर से दक्षिण और पूरब से पश्चिम तक विविधता के सभी रंगों को एक ही माला में पिरोकर राष्ट्रीय एकता का अमिट प्रतीक बनी है। सोशल मीडिया पर यह केवल अभिव्यक्ति का माध्यम नहीं, बल्कि सामाजिक क्रांति की प्रज्वलित मशाल है। जल-जंगल-जमीन की रक्षा में भी हिंदी की गूँज और गहराई से सुनाई देती है— जहाँ गाँव की महिलाएँ अपनी मातृभाषा में बने छोटे-छोटे वीडियो से जल संरक्षण को प्रेरक कथाएँ रच रही हैं, जिन्हें दुनिया भर में सराहा जा रहा है। "समानता" और "स्वाभिमान" जैसे शब्द अब केवल शब्द नहीं, बल्कि हिंदी की शक्ति से प्रज्वलित चेतना की निगारी हैं, जो समाज को एक नई दिशा और दृढ़ संकल्प की ओर अग्रसर करती हैं।

हिंदी अब केवल भारत की सांस्कृतिक ध्वनि नहीं, बल्कि आर्थिक उन्नति का एक प्रबल प्रेरक बन चुकी है। यह भाषा देश की अर्थव्यवस्था को गति देने वाला एक शक्तिशाली यंत्र है, जो हर क्षेत्र में नवाचार और अवसरों को जन्म दे रही है। भारत की अर्थव्यवस्था में

सूक्ष्म, लघु और मध्यम उद्यम (एमएसएमई) 30% से अधिक का योगदान देते हैं, और इनमें से अधिकांश हिंदी भाषी क्षेत्रों से अपनी ऊर्जा ग्रहण करते हैं, जो इस भाषा की व्यापकता और प्रभाव को दर्शाता है। उदाहरण के तौर पर, राखस्थान के एक छोटे से गाँव का मिट्टी का कारीगर अपनी बनाई अजूबी मूर्तियों को हिंदी में "हाथों की कला, दिल से दिल तक" जैसे आकर्षक नारे के साथ डिजिटल मंचों पर पेश करता है। यह नारा न केवल उसकी शिल्पकला को वैश्विक बाजार तक ले जाता है, बल्कि उसकी महक और हिंदी की सांस्कृतिक गहराई को भी सम्मान देता है। यही हिंदी की आर्थिक ताकत है, जो एक साधारण कारीगर के सपनों को वैश्विक मंच पर साकार करती है। यह भाषा अब केवल शब्दों का समूह नहीं, बल्कि एक ऐसा सेतु है, जो ग्रामीण भारत के हुंकर को विश्व व्यापार के साथ जोड़कर हर आकांक्षा को वास्तविकता में बदल रहा है।

2025 में हिंदी आर्टिफिशियल इंटेलिजेंस (एआई) की धड़कन बनकर उभरी है। यदि एआई केवल अंग्रेजी तक सीमित रहता, तो भारत की 60% आबादी प्रगति से वंचित रह जाती। लेकिन प्रोजेक्ट इंडस और नंदा जैसे मॉडल्स हिंदी को एआई का केंद्र बना रहे हैं। ये मॉडल्स न सिर्फ भाषा समझते हैं, बल्कि भारत की आत्मा को गहराई से छूते हैं— जैसे किसी किसान को उसकी अपनी बोली में "खाद सफ़ाई" की जानकारी देना। हिंदी एआई जलवायु मॉडलिंग में क्रांति ला रहा है, जो ग्रामीण भारत के लिए सटीक मौसम पूर्वानुमान प्रदान करता है। यह हिंदी की वह शक्ति है, जो नवाचार का इंजन बनकर हर गाँव को भविष्य से जोड़ रही है।

आग, आक्रोश और आशा: नेपाल का नया अध्याय

नेपाल की राजनीतिक अस्थिरता ने हाल ही में एक नाटकीय मोड़ लिया, जब पूर्व मुख्य न्यायाधीश सुशीला कार्की को अंतरिम प्रधानमंत्री नियुक्त किया गया। यह कदम जनरेशन जेड के युवा प्रदर्शनकारियों की जोशीली मांगों का परिणाम है, जिन्होंने भ्रष्टाचार, नेपोटिज्म और सामाजिक मीडिया प्रतिबंधों के खिलाफ उग्र विरोध प्रदर्शन किए। इन प्रदर्शनों ने देश को हिलाकर रख दिया—51 लोगों की जान गई, संसद भवन, राष्ट्रपति भवन और प्रधानमंत्री आवास को आग के हवाले कर दिया गया, और देशव्यापी कर्फ्यू लागू करना पड़ा। केपी शर्मा ओली की सरकार के इस्तीफे के बाद उठाया गया यह कदम नेपाल के राजनीतिक इतिहास में एक निर्णायक क्षण है। लेकिन सवाल यह है: क्या यह नियुक्ति नेपाल के लिए स्थायी स्थिरता ला पाएगी, या यह केवल अस्थायी राहत है?

सुशीला कार्की का चयन एक अभूतपूर्व प्रक्रिया का नतीजा है। 73 वर्षीय कार्की, जो 2016 से 2017 तक नेपाल की पहली महिला मुख्य न्यायाधीश रहीं, अपने न्यायिक सुधारों और भ्रष्टाचार के खिलाफ कठोर रुख के लिए जानी जाती हैं। जेन जेड प्रदर्शनकारियों ने डिस्कॉर्ड ऐप पर ऑनलाइन वोटिंग के जरिए उनका नाम चुना, जिसमें उन्होंने 31% वोट हासिल कर काठमांडू के मेयर बालेंद्र शाह (27%) को पछाड़ा। राष्ट्रपति रामचंद्र पौडेल और सेना प्रमुख अशोक राज सिग्देल ने संवैधानिक विशेषज्ञों से विचार-विमर्श कर कार्की को अंतरिम प्रधानमंत्री नियुक्त किया। जेन जेड समूह की संसद भंग करने और छह महीने में नए चुनाव कराने की मांग को भी स्वीकार किया गया। युवाओं ने कार्की को रईमानदार, निडर और दृढ़ बताने हुए उन्हें रणरत्न निर्माण का सशक्त विकल्प करार दिया।

नेपाल की राजनीतिक उथल-पुथल में सुशीला कार्की की अंतरिम प्रधानमंत्री के रूप में नियुक्ति एक उम्मीद की किरण है, लेकिन यह कितनी कारगर साबित होगी? कार्की की तटस्थता और भ्रष्टाचार के खिलाफ उनका अडिग रुख उन्हें जेन जेड प्रदर्शनकारियों की नजर में एक आदर्श विकल्प बनाता है। किसी राजनीतिक दल से न जुड़ी होने के कारण उनकी नियुक्ति निष्पक्षता का प्रतीक है, जो हिंसा और अस्थिरता से जूझ रहे नेपाल में रसुधारों की नई सुबह का वादा करती है। 173 वर्षीय कार्की, नेपाल की पहली महिला मुख्य न्यायाधीश, अपने कठोर न्यायिक सुधारों और भ्रष्टाचार विरोधी रुख के लिए जानी जाती हैं। जेन जेड ने डिस्कॉर्ड पर ऑनलाइन वोटिंग के जरिए उन्हें चुना, जो उनको

विश्वसनीयता को दर्शाता है। उनकी भारत से गहरी सांस्कृतिक और भावनात्मक जुड़ाव—विशेष रूप से बनारस हिंदू यूनिवर्सिटी से उनकी शिक्षा और भारत-नेपाल संबंधों के प्रति सकारात्मक रवैया—दोनों देशों के बीच रिश्तों को मजबूती दे सकता है। एक साक्षात्कार में कार्की ने कहा, रमै गंगा की यादों को संजोती हूँ और भारत के योगदान को सम्मान देती हूँ। यह भारत के लिए एक अवसर है, खासकर तब, जब ओली सरकार के दौरान सीमा विवाद और चीन की बढ़ती उपस्थिति ने चिंताएं बढ़ाई थीं। कार्की की नियुक्ति नेपाल में जवाबदेही और पारदर्शी शासन की दिशा में एक साहसिक कदम हो सकती है।

लेकिन यह राह आसान नहीं है। कार्की के सामने चुनौतियों का पहाड़ है। संवैधानिक प्रक्रिया में अस्पष्टता और संसद भंग करने के प्रावधान पर सहमति की कमी उनके लिए शुरुआती अड़चन है। प्रदर्शनों की आग में 51 से अधिक लोगों की जान गई, संसद और सरकारी भवनों को नष्ट किया गया, और 15,000 कैदियों के जेल से भागने ने अराजकता को बढ़ाया। सेना को कानून-व्यवस्था सभालनी पड़ी, जो अस्थिरता की गंभीरता को दर्शाता है। नेपाल, 2008 में राजतंत्र समाप्त होने के बाद से ही राजनीतिक और आर्थिक संकट से जूझ रहा है। युवा बेरोजगारी और विदेश पलायन जैसी समस्याओं ने जेन जेड के आक्रोश को हवा दी, जिन्होंने रनेपो किड्सर और भ्रष्टाचार के खिलाफ मांगें खोलीं। कार्की को अब न केवल शांति बहाल करनी है, बल्कि आर्थिक सुधार और भ्रष्टाचार की जांच जैसे जटिल कार्य भी करने हैं। उनकी उम्र (73 वर्ष) और विशुद्ध न्यायिक पृष्ठभूमि राजनीतिक



नेतृत्व की जटिलताओं के लिए पर्याप्त नहीं हो सकती। 2017 में उनके खिलाफ लाया गया महाभियोग प्रस्ताव, भले ही जन दबाव में वापस ले लिया गया, उनकी राह में अविश्वास का सबब बन सकता है। यदि राजनीतिक दल सहयोग नहीं करते, तो यह अंतरिम सरकार एक और विफल प्रयोग बन सकती है। क्या कार्की इन तूफानों को पार कर नेपाल को स्थिरता की ओर ले जाएंगी, या यह नियुक्ति केवल एक अस्थायी पड़ाव है?

नेपाल का भविष्य अब एक नाजुक मोड़ पर खड़ा है। सुशीला कार्की की अंतरिम प्रधानमंत्री के रूप में नियुक्ति एक साहसी कदम है, लेकिन क्या यह देश को स्थायी स्थिरता की ओर ले जाएगी? यह अस्थायी समाधान जेन जेड के जोश और उनके रणरत्न निर्माण के सपने को दर्शाता है, परंतु इसकी सफलता कई अनिश्चितताओं पर टिकी है। राष्ट्रपति रामचंद्र पौडेल ने राजनीतिक दलों को एकजुट होने का आह्वान किया है, जबकि सेना की भूमिका कानून-व्यवस्था बनाए रखने में निर्णायक

होगी। जेन जेड ने छह महीने में नए चुनावों की घोषणा की है, जिसमें युवा अपने नेतृत्व का चयन करेंगे। इस बीच, कार्की की अगुवाई में भ्रष्टाचार के खिलाफ जांच, आर्थिक सुधार और युवा रोजगार पर ध्यान केंद्रित करने की योजना है। कार्की की भारत-प्रेमी डिप्लोमिया—जैसे गंगा की स्मृतियों और भारत के योगदान की प्रशंसा—नेपाल की विदेश नीति में बदलाव का संकेत देती है, जो ओली सरकार की चीन-केंद्रित नीतियों को संतुलित कर सकती है। उनके शब्द, रमैरा पहला कदम प्रदर्शनकारियों के परिवारों को न्याय और सहायता देना है, र दृढ़ संकल्प को दर्शाते हैं। सोशल मीडिया पर रजय नेपाल और रनया अध्यायर जैसे उत्साहपूर्ण नारे गूंज रहे हैं, लेकिन कुछ चेतावनियां भी हैं कि एकांत और धैर्य जरूरी है, वरना अराजकता फिर लौट सकती है।

हालांकि, चुनौतियां कम नहीं हैं। संवैधानिक संशोधन की मांग और पुरानी राजनीतिक संरचनाओं से टकराव कार्की के लिए बड़ी बाधा है।

नेपाल, जो भारत और चीन के बीच सामरिक रूप से स्थित है, जो क्षेत्रीय शक्तियों के प्रभावों से सावधान रहना होगा। आर्थिक अस्थिरता, बेरोजगारी और विदेश पलायन जैसे मुद्दे जेन जेड के आक्रोश को भड़का सकते हैं। कार्की की नियुक्ति जेन जेड की लोकतांत्रिक शक्ति का प्रतीक है, लेकिन उनकी उग्र और न्यायिक पृष्ठभूमि राजनीतिक जटिलताओं से निपटने में अपर्याप्त साबित हो सकती है। यदि वह कानून-व्यवस्था बहाल कर निष्पक्ष चुनाव करा सकती, तो यह नेपाल के लोकतंत्र की ऐतिहासिक जीत होगी। लेकिन अगर राजनीतिक दल और युवा आंदोलन के बीच एकता टूटी, तो यह एक और संकट को जन्म दे सकता है। नेपाल को केवल राहत नहीं, बल्कि एक नए युग की शुरुआत चाहिए। कार्की और जेन जेड की यह साझेदारी क्या इतिहास रचेगी, या यह एक अधूरी कहानी बनकर रह जाएगी?

प्रो. आरके जैन "अरिजीत", बड़वानी (मप्र)

